



విప్లవ కమ్యూనిస్టుల పక్ష పత్రిక

సంపుటి : 46 సంచిక : 11 విజయవాడ 5-10-2013 పేజీలు : 8 వెల : రూ 5.00

దిగజారిపోతున్న రూపాయి విలువ కష్టాల సుడిగుండంలో ప్రజాజీవనం

గత రెండు నెలలుగా రూపాయి మారకపు విలువ పతనం గురించి చర్చ సాగుతున్నది. ఇది తాత్కాలికమనీ, అనతికాలంలోనే స్థిరంగా నిలుస్తుందనీ, ప్రభుత్వం తొందరపడి దీనిని నివారించే చర్యలు తీసుకోరాదనీ కొందరు వాదిస్తుండగా, రూపాయి విలువ పతనం వైపే సాగుతుందనీ, ఇది వ్యవస్థలోని లోపమనీ కనుక ఆర్థిక విధానాలలో మార్పు రావాలనీ మరికొందరు వాదిస్తున్నారు. ప్రభుత్వం మాత్రం దేశంలోకి దాలర్లు వస్తే రూపాయి పతనం ఆగుతుందంటూ, విదేశీ పెట్టుబడులపై మిగిలివున్న ఆంక్షలన్నింటినీ ఎత్తివేసే చర్యలకు పూనుకుంది. దీనికనుగుణంగా రిజర్వుబ్యాంకుకు కొత్తగవర్నరును నియమించింది.

రూపాయి మారకపు విలువ పతనం వల్ల లాభపడే, నష్టపడే పరిశ్రమల గురించీ, విదేశీ వాణిజ్యం సాగించే వారి లాభనష్టాల గురించీ వార్తలలో ప్రముఖంగా చోటుచేసుకున్నాయి. అలాగే మారకపు విలువ చుట్టూ చర్చ సాగించారు తప్ప దేశంలో రూపాయి విలువ తగ్గిపోవటం గురించి అంతగా చర్చ సాగకపోగా, ఇది సామాన్యుల జీవనంపై కలిగిస్తున్న దుష్ప్రభావాలను పెద్దగా పట్టించుకోలేదు.

రూపాయి విలువలో రెండు భాగాలున్నాయి. ఒకటి : దేశంలో దాని సరుకులను కొనగల దానిశక్తి; రెండు: విదేశాల ద్రవ్యంతో పోల్చినప్పుడు దానివిలువ. దేశంలో రూపాయి విలువ పడిపోవటాన్ని ద్రవ్యోల్బణమంటారు. ద్రవ్యోల్బణం గత ఏడాదికంటే 20శాతం పెరిగిందంటే అర్థం, గత ఏడాది 100 రూ॥లు పెట్టి కొన్న వస్తువునే ఈ ఏడాది 120 రూ॥లు పెట్టి కొనాల్సి వస్తుంది. అంటే దేశంలో రూపాయి విలువ పతనం ధరల పెరుగుదలగా కన్పిస్తుంది.

దేశంలో ఆహార సరుకుల ధరలు 2009 నుండి 10 నుండి 20శాతం మేరకు పెరుగుతున్నాయి. గత ఏడాదితో పోలిస్తే ఇవి 18 శాతం పెరిగాయి. బియ్యం ధరలు 20శాతం, పప్పులు 19 శాతం, కూరగాయల ధరలు 78 శాతం పెరిగాయి. ఇవి టోకు ధరల సూచికలు. చిల్లర ధరలు దీనికంటే ఎక్కువుంటాయి.

దేశంలోని సామాన్య కుటుంబాలు తమ ఆదాయంలో సగాన్ని ఆహారం కోసమే ఖర్చు చేస్తారని ప్రభుత్వ నివేదికలే తెలుపుతున్నాయి. ఈ పెరిగిన ధరలతో ఈ కుటుంబాలు మూడింట రెండు వంతులు ఆహారం కోసమే ఖర్చు చేయాల్సిన స్థితిలోకి నెట్టబడ్డాయి. 12వ పంచవర్ష ప్రణాళిక లెక్కల ప్రకారం ధరల పెరుగుదల ప్రభావం పడకుండా వుండగలిగేంత ఆదాయంవచ్చే జనాభా 24శాతం మాత్రమే. అంటే 90కోట్ల జనం, ధరలు ఏమాత్రం పెరిగినా పేదరికంలోకి జారిపోతారు. దారిద్ర్యాన్ని తగ్గించటంలో భారత్ సాధించిన ప్రగతిని ప్రపంచ బ్యాంకు పొగడుతూనే, ధరల పెరుగుదలవల్ల దారిద్ర్యంలోకి పడిపోయేస్థితిలో 90కోట్ల జనాభా వున్నారని తెలిపింది.

ఈ దుర్భర స్థితిలో ఆహారభద్రతా పథకాన్ని ప్రవేశపెట్టడమంటే దేశప్రజల జీవితాలను పరిహసించటమే. సగటున ప్రతి మనిషికి నెలకు 12 కేజీల బియ్యం కావాలి. దీనిలో 5 కేజీలు 3 రూ॥లెక్కున పేదలకు యిస్తారు. మిగిలిన 7 కేజీలు 30 రూ॥చొప్పున కొనుక్కోవాలి. అంటే మొత్తం 225 రూ॥లు అవుతుంది. గత ఏడాది పెరిగినట్లే బియ్యం ధర 20శాతం పెరిగితే, మొత్తం ఖర్చు 267 రూ॥లవుతుంది. ఐదుగురు కుటుంబ సభ్యులుంటే బియ్యం ఖర్చు 1835 రూ॥లవుతుంది. అంటే దాదాపు నూటికి 70 కుటుంబాలు తాము కష్టించి సంపాదించే ప్రతి రూపాయిలో 66 పైసలు బియ్యం కోసమే ఖర్చుపెట్టాలి.

మరి రూపాయి విలువ ఎందుకు పడిపోతున్నది? దేశంలో సృష్టించబడుతున్న సంపదకు తగిన మారకం నిష్పత్తిలో రూపాయిలు చెలామణీలో వుంటేనే రూపాయి విలువ స్థిరంగా వుంటుంది. సంపద సృష్టి తగినా లేక రూపాయలు ఎక్కువగా చెలామణీలో పెట్టినా రూపాయి విలువ పడిపోతుంది. నేడు దేశంలో ఈ రెండూ ఏకకాలంలో జరుగుతున్నాయి.

ప్రభుత్వ నూతన ఆర్థిక విధానాలతో వ్యవసాయంలో వృద్ధిరేటు స్తంభించిపోయింది. అంటే వ్యవసాయంలో సంపద సృష్టి పెరగకుండా నిలిచిపోయింది. ఫలితంగా వ్యవసాయంపై ఆధారపడిన 70శాతం జనాభాకు ఆదాయాలు తగ్గిపోతున్నాయి. మరోవైపున దేశప్రజల అవసరాలను తీర్చే సరుకులను ప్రజలు కొనుగోలు చేయలేనందునా, వీటిని విదేశాలనుండి దిగుమతి చేస్తున్నందునా వీటిని ఉత్పత్తివేసే పరిశ్రమలు నష్టపోయి మూతపడుతున్నాయి. ఫలితంగా లక్షలాది కార్మికులు ఉపాధికోల్పోతున్నారు. అంటే పారిశ్రామిక రంగంలోనూ సంపద సృష్టి ఆగిపోతున్నది.

దీనితో ప్రభుత్వం తన ఖర్చును పెంచటంద్వారా కొన్ని వర్గాలకు ఆదాయాన్ని పెంచే చర్యలు తీసుకుంటున్నది. మౌలిక సదుపాయాల పేరిట రోడ్లు, రేవులు, విమానాశ్రయాల నిర్మాణం చేపట్టి, ప్రభుత్వోద్యోగుల వేతనాలు పెంచీ మార్కెట్టులో అమ్మకాలు పెంచేందుకు పూనుకుంది. దీనికోసం సంపద సృష్టి పెరగకుండానే రూపాయి నోట్లు ముద్రించి చెలామణీలో పెడుతున్నది. ఈ ఖర్చువల్ల కూడా ఆస్తులు ఏర్పడక, దీనిలో సగం అవినీతిపాలై దేశం దాటిపోతున్నది. పైగా ఈ ఖర్చును ప్రజలు టోలుగేట్ల రూపంలో తిరిగి చెల్లించవలసిరావటంతో వారి కొనుగోలు శక్తి పడిపోతున్నది. ఇది నానాటికీ రూపాయి విలువ తగ్గిపోయి ధరల పెరుగుదలను పెంచివేస్తున్నది. ఈ విధానాలు ప్రజల నిజ ఆదాయాన్ని తగ్గించి, ధనాధ్యవర్గాల ఆదాయాలను విపరీతంగా పెంచివేసింది.

వుండు మీద కారం చల్లినట్లు ఈ దుస్థితికి రూపాయి మారకం విలువ పతనం జతయింది. రెండేళ్ల క్రితం దాలరుకు 44 రూపాయలున్న మారకపు విలువ 2013 ఆగస్టులో 68 రూ॥లకు పడిపోయింది. ఈ పతనం తాత్కాలికమని వాదించే నిపుణులు కూడా ఇది ఏ 65 రూ॥వద్దో నిలిచిపోతుందని ఆశిస్తున్నారు తప్ప తిరిగి 44 రూ॥లకు చేరుతుందని చెప్పటంలేదు. దీనివల్ల కొందరు ఎగుమతిదారులు లాభపడటం, కొందరు దిగుమతిదారులు నష్టపడటం ప్రత్యక్షంగా జరిగినప్పటికీ, త్వరగానే దీనిప్రభావం ప్రజాజీవనంపై ధరల పెరుగుదలగా పడుతుంది.

మన దిగుమతులలో అత్యధికభాగం చమురు, రసాయనిక ఎరువులు, వంటనూనెలు వున్నాయి. ఇవికాక ఇనుపఖనిజం, బొగ్గు, మందులు కూడా తగినంతగా దిగుమతి అవుతున్నాయి. (తరువాయి 3వ పేజీలో)

www.janashaktionline.com

లోపలి పేజీల్లో...

- ◆ బంగ్లాదేశ్ : దుస్తుల తయారీ కార్మికుల సమ్మె
- ◆ 1946 నావికా తిరుగుబాటు - సునీల్ బెనర్జీ
- ◆ ఒడిషా : గూండాల దాడులను ఎదుర్కొంటూ భూమిహక్కును రక్షించుకుంటున్న ప్రజలు
- ◆ విప్లవ కవి ఛాయరాజ్ కు సి.పి.ఐ(ఎమ్-ఎల్)నివాళి

ముజఫర్ నగర్ మత కలహాలు

హిందూత్వ శక్తులు ముందస్తు ప్రణాళికతో సాగించిన హింసాకాండను ఖండించండి!

ఉత్తరప్రదేశ్ లోని ముజఫర్ నగర్, దాని పరిసర ప్రాంతాల్లో సాగిన మతహింసాకాండపట్ల సిపిఐ(ఎం-ఎల్) కేంద్రకమిటీ తీవ్ర ఆందోళనను వ్యక్తంచేస్తున్నది. 60మందికి పైగా మరణించడానికీ, అంతకన్నా ఎక్కువమంది గాయపడటానికీ దారితీసిన హింసాకాండను రెచ్చగొట్టడంలో హిందూ మతాన్వాద శక్తుల పాత్రను తీవ్రంగా ఖండిస్తున్నది. తమ బంధువుల ప్రాణాలను కోల్పోయిన, గాయపడిన కుటుంబాలకు తన ప్రగాఢ సానుభూతిని తెలుపుతున్నది.

ఉత్తరప్రదేశ్ లో నివురుగప్పిన నిప్పులా వున్న వర్ష వైరుధ్యాలూ, కుల అణచివేతా, పితృస్వామిక భావజాలాలను ఆధిపత్యవర్గాలకు అనుకూలంగా మార్చే ప్రక్రియ మత ఘర్షణలుగా ముజఫర్ నగర్ జిల్లాలో వ్యక్తమౌతున్నది. దీనిలో భాగంగానే 2012లో సమాజ్ వాది పార్టీ అధికారంలోకి వచ్చిన నాటినుండి, కొసికొలాన్, బరేలీ, ప్రతాప్ ఘడ్, పైజాబాద్ తదితర ప్రాంతాల్లో మతఘర్షణలు చెలరేగాయి. ఈ సందర్భంగా కలహాలను గ్రామాలకు వ్యాప్తిచేసేందుకు ఉద్దేశపూరిత ప్రయత్నాలు జరిగిందీ దీనికోసమే.

అయినప్పటికీ రాష్ట్రపాలనా యంత్రాంగమూ రాజకీయ నాయకత్వమూ ఈ ప్రమాద ఘంటికలను పట్టించుకోలేదు. మతకలహాలు జరగకుండా నివారించటంలో అలసత్వం చూపాయి.

రాష్ట్ర పాలనాయంత్రాంగ వైఫల్యాన్ని ఎత్తిచూపుతూనే, ఆర్ఎస్ఎస్-బిజెపిలు నిర్వహించిన పాత్రను కూడా పరిగణనలోకి తీసుకోవటం మరువరాదు. గుజరాత్ లో సరేంద్రమోడీకి కుడిభుజమైన అయోధ్యయాత్ర అమిత్ షాను ఉత్తరప్రదేశ్ పార్టీ వ్యవహారాల ఇన్ ఛార్జిగా బిజెపి నియమించింది. ఆనాటి నుండి గోవధ నిషేధం తదితర అంశాలతో ఒక ప్లాను ప్రకారం మతఉద్రిక్తతలను రెచ్చగొట్టే ప్రచారాన్ని బిజెపి-ఆర్ఎస్ఎస్ లు సాగిస్తున్నాయి. ముస్లిం యువకులు హిందూయువతులను ఆకర్షించి పెళ్లాడి ముస్లిం జనాభాను పెంచుకుంటున్నారన్న తప్పుడు ప్రచారాన్ని సాగిస్తూ “మన స్త్రీలను రక్షించుకుందాం” అన్న నినాదాన్ని ముందుకు తెచ్చారు. రాబోయే 2014 ఎన్నికల్లో గెలిచేందుకు జాటు కులస్తులను తమవైపు ఆకర్షించుకునేందుకు ఈ నినాదాన్నిచ్చారు. ఈ దుష్ప్రచారం ఉత్తరప్రదేశ్ కే పరిమితంకాలేదు. దీని కారణంగా దేశంలోని అనేక ప్రాంతాల్లో మతకలహాలు సాగాయి. జమ్మూలోని కిష్న్ గర్, బీహార్ లోని నెవాడా, బెతాహా, అలాగే హర్యానాలోనూ బిజెపి-ఆర్ఎస్ఎస్ లు రెచ్చగొట్టిన మత ఘర్షణలు దీనికుదాహరణలు.

ఈ నేపథ్యంలోనే ముజఫర్ నగర్ జిల్లాలో మతఘర్షణలు సాగాయి. ఆగస్టు 27న హిందూ బాలికను ఏడిపించాడన్న సాకుతో ఒక ముస్లిం యువకుడిని ఇద్దరు హిందూయువకులు కావల్ గ్రామంలో చంపారు. కావల్ గ్రామస్తులు ఆ యిద్దరు హిందూ యువకులనూ పట్టుకొని కొట్టి చంపారు. ఈ వార్త వ్యాప్తిచెందటంతో పరిసరగ్రామాల్లో అనేక యిళ్లను తగలబెట్టారు. ఎదురైన ముస్లింలను కొట్టారు. ఈ హింస ఆగస్టు 30వరకూ గ్రామాల్లో సాగింది. వేలాది ముస్లింలు ఇళ్లను వదలి పారిపోయి ప్రాణాలు దక్కించుకున్నారు. స్వగ్రామాలకు తిరిగి వచ్చేందుకు సిద్ధపడని స్థాయిలో భీతిచెంది వున్నారు.

రమేష్ తికాయత్ నాయకత్వంలోని భారతీయ కిసాన్ యూనియన్ ఆగస్టు 30న నాగ్లాబహదూర్ గ్రామంలో సంస్కరణసభకు పిలుపునిచ్చింది. అయితే పెరిగిన మత ఉద్రిక్తపరిస్థితిని గమనించి సంస్కరణ సభను రద్దుచేసింది. అయినా బిజెపి-ఆర్ఎస్ఎస్ లు సంస్కరణ సభ జరుగుతుందని ప్రచారం చేశాయి. పొరుగునున్న బిజ్ నౌర్ జిల్లా నుండి, హర్యానా నుండి కూడా జనాలను సభకు సమీకరించాయి. బిజెపి శాసనసభ్యులు సభలో రెచ్చగొట్టే ఉపన్యాసాలు సాగించారు. సెప్టెంబరు 7న మహాపంచాయితీ జరిపి తదుపరి కార్యక్రమాన్ని నిర్ణయస్థామని ప్రకటించారు.

ఈలోగా బిజెపి ఎంఎల్ఎ సంగీత్ సామ్ ఒక వీడియోను ఫేస్ బుక్ లో పెట్టారు. దీనిని కాపీచేసి సంఘపరివార్ శక్తులు జిల్లా అంతటా పంచాయి. దీనిలో కొందరు హింసాకాండ సాగిస్తున్నట్లుగా చిత్రితమైంది. అయితే ఆ హింసాకాండ పాకిస్తాన్ లో సాగినదని పరిశీలనలో తేలింది. ఈ విధంగా జిల్లాలో మత ఉద్రిక్తతలను బిజెపి-ఆర్ఎస్ఎస్ లు పెంచాయి.

పిలుపుయిచ్చిన విధంగా బహదూర్ గ్రామంలో మహాపంచాయతీను జరిపారు. దీనికి 50వేల మందిని సమీకరించారు. వీరు మారణాయుధాలను ధరించి మహాపంచాయతీకు వచ్చేదారి పొడవునా ముస్లిం గ్రామాలను బెదిరించారు; దుర్భాషలాడారు.దీనితో ఒక గ్రామంలోని ముస్లిం యువకులు వీరిపై రాళ్లు విసిరారు. దీనికి ప్రతిగా పొలంలో పనిచేసుకుంటున్న ముస్లిం యువకుడిని చంపారు. రాళ్లదెబ్బలతో గాయపడిన వారిని చూపి మహాపంచాయతీను రెచ్చగొట్టారు. దీని ప్రమాదాన్ని గమనించిన జిల్లా కలెక్టరు మహాపంచాయతీను ఆపివేశారు. అయితే తిరిగి వెళ్తున్నవారు అల్లర్లకు దిగారు. కనిపించిన ముస్లింలను చావబాడారు. దీనితో కొన్నిచోట్ల ముస్లింలు ఎదురుదాడి చేశారు.

దీనితో ముజఫర్ నగర్ నగరంలో మతఘర్షణలు చెలరేగాయి. ఆ ఒక్కరోజునే నగరంలో 10మంది మరణించారు. మరునాటికి హింసాకాండ గ్రామాలకు వ్యాపించి 16 మంది మృతిచెందారు. రెండురోజుల తర్వాత సైన్యాన్ని దింపేవరకూ ఈ హింసాకాండ సాగింది. (తరువాయి 6వ పేజీలో)

మహాత్మర్ చైనా, రష్యా విప్లవాలకు జేజేలు

ನಿವಾಳಿ

ನಜೀಫ್ ಬಸೀಫ್ ಬಹ್ಲೂಫ್ ಹದ್ದುನ್ಮಾನ್ಫ್ ಹಿಫ್ ಹಾಫ್ಫಿಫ್ ಫಾಯ್ರಾಫ್



మార్క్సిస్టు తాత్విక భావజాలపరంగా విశ్లేషణాత్మక కవిత్వం రాయటమే గాకుండా, ఆచరణాత్మక కష్టనష్టాల సుడిగుండంలో మనసును మధించి, శ్రీకాకుళ గిరిజన రైతాంగ పోరాట విశిష్టతనూ, వైఫల్యాలనూ వస్తుగతంగా, భావోద్వేగ సహితంగా, సిద్ధాంత, పథాలను మేళవించి కవిత్వంలో ఇమిడ్చారు ఛాయరాజ్. పునాదిపర్గ ఉద్యమ నిర్మాణ లక్ష్యానికనుగుణంగా, అనాటి కమ్యూనిస్టుపార్టీ ఆధ్వర్యంలో శ్రీకాకుళం ఏజన్సీ ప్రాంతంలో 1959 నుండి ప్రారంభించి, కొనసాగించిన కృషిని 'చారిత్రాత్మక' కవిత్వంగా నమోదుచేశారు ఛాయరాజ్. దాదాపు దశబ్ద కాలపు కమ్యూనిస్టు పార్టీ కార్యకర్తల నిబద్ధ, నిర్మాణాత్మక కృషిఫలితంగా ప్రజలలో వెల్లివిరిసిన చైతన్యాన్ని, పెల్లుబికిన విప్లవోద్యమ కార్యకలాపాలతో పాటు, తదనంతరకాలంలో నాయకత్వపు తప్పిదాల విపరీణామాలను నిష్ఠురమైనా 'శ్రీకాకుళం' వచన కావ్యంలో ఛాయరాజ్ సాహసోపేతంగా వివరించారు. వర్గశత్రు సంహారక పంథా పైచేయి సాధించి, సృష్టించిన వినాశనాన్ని బాధాతప్త హృదయంతో ఆక్రోశించారు. 'పర్గ ఉద్యమాభివృద్ధిక్రమం/సాయుధ పోరాటస్థాయికొచ్చె/ఆ స్థాయినిడిపె ఎత్తుగడల్లో అతివాదం ప్రవేశించె/వ్యక్తిగత హింసావాదం, వర్గశత్రునిర్మూలన కార్యక్రమం/సాయుధ పోరాట స్థానె తిష్టవేసె'నని చెప్పతూ, అది సాగించిన వినాశన తీరుతెన్నులను విశదీకరించారు. 'వ్యవసాయక విప్లవ ఇరుసును విరిచేసి / రథచక్రాలను దళాల భుజానికెత్తారు/మిత్రులను శత్రువులుగ/ సమర్థులను అసమర్థులుగ/రూపించగల సామర్థ్యంగలదతివాదం/వ్యక్తుల సాహసాలె విప్లవ చరిత్రలుగ/గానం చేయగలదతివాదం/ అతివాదం అంటేనే సర్వనాశనం/అతివాదంలో శ్రీకాకుళం సమస్తం వినాశనమ'ని ప్రకటించటానికి, రాసున్న ఎన్నో రాజకీయ దాడులను ఎదుర్కోవటానికి ఎంతటి సైద్ధాంతిక నిబద్ధత అవసరమౌతుంది?! అందుకు జంకని నైజం కనుకనే 'మీది ఏ శ్రీకాకుళమో తెల్పుకోమ'ని పాఠకులను నిక్కుబ్బిగా అడగగలిగిన విశిష్ట విప్లవ నిబద్ధ కమ్యూనిస్టు కవి ఛాయరాజ్.

విష్ణువకవి కామ్రేడ్ ఛాయరాజ్‌కు విష్ణువజోహార్లు

ప్రకృతిలో పరకాయప్రవేశం చేయటం, చాయరాజ్ కు ‘పెన్నుతో పట్టిన విద్య’. ఆయన సృజించిన వందలాది పేజీల వచన కవిత్వమూ, ఇతర వచన సాహిత్యమంతా అనంతానంత సంఘర్షణలను అలవోకగా వొడిసి పట్టి, ప్రకృతి, సామాజిక గమన క్రమాలకు అన్వయించిన సారమే! ‘మెదడు పుట్టింది/ మేధస్సు వికసించటం కుట్రగాదు/ నిష్పాపుట్టింది/ అపోరాన్ని పచనం చెయ్యడం తప్పుకాదు/ ప్రకృతిలో

తల్లక్రిందులుగా చెప్పబడుతున్న తన ప్రాంత వాస్తవ విస్మృత చరిత్రను, దేశచరిత్రలను కావించదాసిన శ్రీశ్రీ తరహాలో, రాహుల్ సాంకృత్యాయన్ మార్గదర్శకత్వంలో 'కారువాకి'గా అక్షరబద్ధం చేశారు ఛాయరాజ్. మూలవాసులు, అనార్యులు అయిన లక్షలాది కాళింగులను హతమార్చిన అశోకుని 'ఘనచరిత'లో దాగున్న చీకటి కోణాలను నవలారూపంలో వెలికితెచ్చారు. ఆనాటి కాళింగుల సాహసోపేత వీరోచిత ప్రతిఘటనా వారసత్వాన్ని స్వీకరించి, నేటి ప్రత్యేక ఆర్థికమండక్క 'విదేశీ భూభాగా'లపై ఉద్యమించాలని కర్తవ్యబోధ చేశారు ఛాయరాజ్. 'కళింగ ఉద్యమ యుద్ధ సంగీతమెట్లను మీదిన తూరుపు రేఖ/అణువిద్యుత్కేంద్ర

దోపిడీదారులు, సామ్రాజ్యవాదులంతా కాగితపు పులులేననే వ్యూహాత్మక వాస్తవాన్ని మనసున నిలుపుకున్న ఛాయరాజ్, మట్టి మనుషులంతా పూనుకొని ఒక్కసారిగా 'ఉప్'మని ఊదితే వారంతా దూదిపింజల్లా తేలి, రాలిపోతారన్న భరోసాను పాఠకులకు కల్పిస్తారు. బహువిధ దోపిడీరూపాలను, వాని వెన్నంటి ప్రతిఘటన అనివార్యమనే సార్వజనీన సత్యాలను వెలికితీసి సహజసిద్ధ

ప్రజలకోసం ప్రాణాలిచ్చిన అమరత్వాన్ని కామ్రేడ్ ఛాయరాజ్ వేసేళ్ళ శ్లాఘించారు. 'అమరత్వం / ఉద్యమాలకు ఉగ్గఉయ్యాల/అమరత్వం/కలలకావ్య బిగింపుకు/కింపు ఆశలు పొదిగిన వడ్డాణం/అమరత్వం/ విప్లవామలుద్దుకు/అద్దివున్న నెత్తురు బుగ్గిలో పుట్టిన సూర్యబింబం/అమరత్వం/రక్తాశ్రునయనాన ఉదయించిన నెలవంకలో/వాలిన పావురం అమరత్వం/రేపటికీ రేపు అమరత్వం' అంటూ కదదాకా నిరంతరాయ కవితా సేద్యంలో మునిగితేలిన విశిష్ట కమ్యూనిస్టు విప్లవ నిబద్ధ కవి కామ్రేడ్ ఛాయరాజ్‌కు నివాళులర్పిద్దాం. ★

బంగ్లాదేశ్

సామ్రాజ్యవాద ప్రపంచీకరణ అమలు జరుపుతున్న నయా ఉదారవాద పెట్టుబడిదారీ ఆర్థిక విధానాలు ఎంతటి దారుణమైన, అమానుషమైన, నికృష్టమయిన దోపిడీని కార్మికులపై అమలు జరుపుతున్నాయి అన్నదానికి ప్రత్యక్ష ఉదాహరణగా, బంగ్లాదేశ్‌లోని దుస్తుల రంగంలో పనిచేసే కార్మికుల జీవన, పనిపరిస్థితులు మన ముందున్నాయి.

36లక్షల మందికిపైగానే కార్మికులు బంగ్లాదేశ్‌లోని దుస్తుల తయారీ కర్మాగారాలలో పనిచేస్తున్నారు. వీరిలో అధికభాగం మహిళాకార్మికులే. దుస్తులను కుట్టడాన్ని (కుట్టుపని) ఈ కార్మికులు తమ జీవన వృత్తిగా చేసుకొని బ్రతుకుతున్నారు.

అంతర్జాతీయంగా పేరు పడ్డ బడా బ్రాండ్లకు కావల్సిన రెడీమేడ్ దుస్తులను కుట్టియప్పటానికి బంగ్లాదేశ్‌లోని గాజీపూర్, నారాయణగంజ్, తదితర ప్రాంతాలలో అసంఖ్యాకమైన యూనిట్లు వున్నాయి.

వాల్‌మార్ట్, హెచ్‌ ఆండ్‌ ఎం, ఔనెట్స్, కార్ఫర్, కేసినోగ్లోబల్, నెక్స్ట్, ట్రిమార్క్, మార్క్స్ ఆండ్‌ స్పెన్సర్, మేంగో లాంటి అమెరికా, ఫ్రాన్స్, బ్రిటన్, హాంకాంగ్, ఇటలీ, స్పెయిన్ తదితర సంపన్న దేశాలకు చెందిన కంపెనీలు, తమ బ్రాండ్ దుస్తులను బంగ్లాదేశ్‌లో తయారుచేయించుకొంటున్నాయి. తమ తమ దేశాల్లో కార్మికులకు చెల్లించాల్సిన భారీఎత్తు వేతనాలు - సదుపాయాల ఖర్చును తగ్గించుకోవటానికి, కార్మికులను వీలైన అన్ని పద్ధతుల్లోనూ దోపిడీ చేసుకోవటానికి సాధ్యమయే, చట్టపరంగా - ప్రభుత్వపరంగా ఎటువంటి నియంత్రణలేని బదుగుదేశాల్లో ఒకటిగా వున్న బంగ్లాదేశ్‌లో ఈ బడా కంపెనీలన్నీ తమ బ్రాండ్ దుస్తులను తాము నియమించుకున్న కాంట్రాక్టు కంపెనీల ద్వారా తయారుచేయించుకుంటూ, అతి తక్కువ ఖర్చుతో అత్యంత గరిష్ట లాభాలను దండుకొంటున్నాయి. ఈ లాభాలన్నవి నిజమైన అర్థంలో కార్మికుల శ్రమశక్తిని, రక్తాన్ని పిండుకొని దోపిడీచేస్తున్న మొత్తాలే.

ఈ వాస్తవాన్ని మరుగుపరుస్తూ, నయాఉదారవాద ఆర్థిక విధానాలను అమలుపరిచే పెట్టుబడిదారీ విధానం, ఆర్థిక సంస్కరణలు, స్వేచ్ఛాయుత మార్కెట్టు పోటీ, అంతర్జాతీయ వాణిజ్య అవకాశాలు, ఆర్థిక అభివృద్ధి లాంటి నినాదాలను ప్రచారం చేస్తూ, తన దోపిడీని ముమ్మరంగా సాగిస్తోంది. ఈ దోపిడీ క్రమంలో, పెట్టుబడిదారీ ఆవిర్భావకాలం నుండి, నేటివరకూ అసమాన త్యాగాలతో, పోరాటాల ద్వారా ప్రపంచ కార్మికవర్గం సాధించిన అనేక హక్కులను రద్దుచేస్తోంది. కార్మికవర్గానికి గల సంఘటితపడే, పోరాడే హక్కులను నిర్మాణాంగా నిరాకరిస్తోంది. పలు రూపాలలో కార్మికుల శ్రమశక్తిని దోచుకుంటూ, పెట్టుబడిదారీ వ్యవస్థ, ఆర్థిక 'అభివృద్ధి' అనే దాన్ని సాధిస్తోంది. పెట్టుబడిదారీ వర్గాలు తమ సంపదను భారీఎత్తున పెంచుకుంటూ, దీన్నే ప్రపంచ ప్రజల ఆర్థికాభివృద్ధిగా చూపిస్తూ, ప్రపంచ ప్రజానీకాన్ని, ప్రత్యేకించి కార్మికవర్గాన్ని వంచన చేస్తున్నాయి.

ప్రపంచ పెట్టుబడిదారీ వర్గం నిరాఘాటంగా అమలుజరుపుతున్న ఈ దోపిడీ రూపాలు అన్నీ బంగ్లాదేశ్ దుస్తుల రంగ కార్మికుల జీవన, పని పరిస్థితుల్లో స్పష్టంగా కనబడుతున్నాయి.

బంగ్లాదేశ్‌లోని దుస్తుల రంగ కార్మికుల పనిపరిస్థితులపై యుటివల బి.బి.సి. తాను దర్శాపు జరిపి కనుగొన్న విషయాలను “బెరసారాల కోసం పరితపిస్తున్న” బంగ్లాదేశ్ దుస్తుల రంగ కార్మికులు అనే ఒక డాక్యుమెంటరీని సెప్టెంబరు 23న (2013) ప్రసారం చేసింది.

దీని ప్రకారం బంగ్లాదేశ్‌లో దుస్తుల రంగంలోని కార్మికులను, యజమానులు ఫ్యాక్టరీలో తలుపులుమూసి, బంధించి, రోజూ వారిచే రోజుకు 21గంటలు, 19గంటలపాటు బలవంతంగా పనిచేయిస్తున్నాయని వెల్లడించింది. ఇందుకు రోజుకు కేవలం 2పౌండ్ల నామమాత్రపు వేతనాలే చెల్లిస్తున్నాయని కూడా వెల్లడించింది. లిబ్డీ అనే ఒక ప్రఖ్యాత యూరోపు దుస్తుల బ్రాండ్ కంపెనీకి, దుస్తులను తయారుచేసి యిచ్చే ఒక బంగ్లాదేశ్ ఫ్యాక్టరీలో కార్మికులు రోజూ ఉదయం 7గంటలకు పనిలోకి వెళ్ళి, ఆ మర్నాటి తెల్లారగట్ల 2.30గంటల వరకు పనిచేస్తున్న వైనాన్ని బయటపెట్టింది.

సెప్టెంబరు 8వ తేదీ(2013) బ్రిటన్‌లోని బెర్లపుత్‌లో జరిగిన బ్రిటన్‌కు చెందిన బ్రేడ్‌యూనియన్ కాంగ్రెస్ మహాసభలో బంగ్లాదేశ్ జాతీయ దుస్తుల కార్మికుల సమాఖ్య అధ్యక్షుడు అమీరుల్‌హక్ అమీన్ మాట్లాడుతూ, తమ రంగంలోని కార్మికులు రోజూ 12 గంటలకు మించే పనిచేయవలసి వస్తోందనీ, వారంతపు

శలవు లేకుండా వారంలోని ఏడురోజులూ పనిచేస్తున్నారనీ, భద్రత లేని పనిపరిస్థితుల్లో పనిచేయవలసి వస్తోందనీ వాపోయాడు.

బంగ్లాదేశ్‌లోని దుస్తుల రంగ కార్మికులకు నెలకు కేవలం 3000 టాకాలు మాత్రమే గరిష్ట వేతనంగా చెల్లిస్తున్నారు. ఇదికూడా 2010లో ఈ రంగంలోని కార్మికులు వారాలపాటు తీవ్రమైన ఆందోళనలనూ, సమ్మెలను జరిపి సాధించుకున్నారు.

ప్రస్తుతం చెల్లించే 3000 టాకాల వేతనం చాలా తక్కువ. ఇది కనీసవేతనంగా వుండాల్సిన దానికన్నా చాలా తక్కువ. జీవన వేతనం అసలే కాదు. ప్రస్తుత తరుణంలో తమకు కనీసం 8,000 టాకాలుగా వుండాలని, బంగ్లాదేశ్ కార్మికులు కోరుకుంటున్నారు. నిజానికి ఈ కనీసవేతన మొత్తం, అంతర్జాతీయ ప్రమాణాల ప్రకారం చూస్తే చాలా తక్కువైనదే, అయినా ఈ నామమాత్రపు కనీస వేతనాన్ని చెల్లించటానికి కూడా బంగ్లాదేశ్ దుస్తుల తయారీ పరిశ్రమ యజమానులు నిరాకరిస్తున్నారు. తమకు అంతర్జాతీయ కంపెనీలు చెల్లించే మొత్తాలు చాలా తక్కువగా వున్నాయని, ప్రస్తుతం అంతర్జాతీయంగా వాణిజ్యంలో మాంద్యం ఏర్పడటం వలన, యంతకుమించిన చెల్లింపులు కోరితే, తమ ఆర్థర్లు రద్దయిపోతాయని వాదిస్తూ కార్మికుల న్యాయమైన, సమంజసమైన కనీస వేతన డిమాండును మొండిగా నిరాకరిస్తున్నారు. బంగ్లాదేశ్ ప్రభుత్వం దుస్తుల తయారీ పరిశ్రమ యాజమాన్యాలనే సమర్థిస్తూ కార్మికులను నిర్బంధ పద్ధతుల ద్వారా అణచివేయటానికి పాల్పడుతోంది.

ఒకవైపు పనిగంటల పెరుగుదల, మరోవైపు అతితక్కువ వేతనాలకు తోడు, పనిప్రదేశాలలో కార్మికులు తీవ్రమయిన అభద్రతకు గురిచేయబడుతున్నారు. అంతర్జాతీయ చట్టాలూ, బంగ్లాదేశ్ ప్రభుత్వ చట్టాలూ పనిప్రదేశ భద్రత గురించి, పనిప్రదేశ భద్రతా నియమాలూ, సదుపాయాలు, ఏర్పాట్ల గురించి, మాటవరనకు చెప్పున్నా,

దిగజారిపోతున్న... (మొదటిపేజీ తరువాయి)

రూపాయి మారకం విలువ తగ్గటంవల్ల ఈ దిగుమతుల ధరలన్నీ పెరుగుతాయి. బ్యారలు చమురు ధర 100 డాలర్లుగా వుంటే రెండేళ్లక్లితం దీనికి 4400 రూ॥చెల్లించిన స్థానంలో ఇప్పుడు 6800 రూ॥లు చెల్లిస్తాము. చమురులో అధికభాగం రవాణాకే వినియోగిస్తున్నందున అన్ని సరుకుల ధరలూ ఆ మేరకు పెరుగుతాయి. దేశంలో చమురు, గ్యాసు కొంతమేరకు ఉత్పత్తి అవుతున్నా వాటి ధరలు కూడా డాలర్లలో నిర్ణయించడం వల్ల వాటిని కూడా పెరిగిన రేటుకే అమ్ముతారు. అలాగే విద్యుదుత్పాదనకు అవసరమైన బొగ్గును దిగుమతిచేసుకుంటున్నందున, దీనిద్వారా ఉత్పత్తి అవుతున్న విద్యుత్తు ధర యూనిటుకు 7 రూ॥లనుండి 10 రూ॥లకు పెరుగుతుంది. ఇదికాక దేశంలోని బొగ్గుకు కూడా దిగుమతి చేసే బొగ్గు ధరనే చెల్లించేవైపుగా ప్రభుత్వం చర్యలు తీసుకుంటున్నది. సాగుకు అత్యవసరమైన రసాయనిక ఎరువుల ధరలు కూడా విపరీతంగా పెరుగుతాయి. ఎరువులకు ప్రభుత్వ సబ్సిడీ తగ్గించినందున పెరిగే ధరల భారమంతా రైతాంగం వీవులపైనే మోపుతారు. దేశంలో తయారౌతున్న మందుల కవసరమైన బల్బ్‌డ్రగ్స్ (మూల రసాయనం) లో 50శాతం విదేశాలనుండే దిగుమతి అవుతున్నాయి. అందువల్ల తరచుగా వాడే మందుల ధరలు కూడా సగానికిపైగా పెరుగుతాయి. ఇక దేశంలో నూనెగింజల దిగుబడిని దెబ్బతీసే విధంగా పామాయిలు దిగుమతిచేసి, వంట నూనెలలో సాధించిన స్వయంసమ్మద్ధిని నాశనంచేసి, దిగుమతులపై ఆధారపడే స్థితిని కల్పించారు. ఇప్పటికే పామాయిలు దిగుమతి ధర 10రూ॥ నుండి 32 రూ॥లకు పెరిగింది. రూపాయి పతనంతో ఇది 50 రూ॥లు దాటుతుంది. చిల్లర అమ్మకం ధరలు మరింత ఎక్కువగా వుంటాయి. దీనితో అన్ని నిత్యావసర వస్తువుల ధరలు ఆకాశాన్నంటుతాయి. అహారం కోసమే ఆదాయాలన్నీ ఖర్చుచేయాల్సి వచ్చి సామాన్యులు గుడ్డా, గూడుకు మొహం వాలిపోయే దుస్థితి ఏర్పడుతుంది. ఇప్పటికే ఒళ్లు కప్పుకునేందుకు ఏడాదికి ప్రతిమనిషి 6 చదరపు మీటర్ల (దాదాపు ఒక చీర) గుడ్డతో సరిపెట్టుకుంటుండగా, రాబోయే రోజుల్లో పరిస్థితి మరింత దిగజారుతుంది. ఇప్పటికే నగరాలూ, పట్టణాల్లో నివశించే 20శాతం జనాభాకు ఇళ్లు లేవు. రూపాయి పతనంతో గృహాల ధరలు, అద్దెలు విపరీతంగాపెరిగి గూడు లేక వుట్‌మాతీలపై బ్రతుకులీడ్చే జనాభా సంఖ్య పెరిగిపోతుంటే, వారికి ఇంటి సౌకర్యం కల్పించే బదులుగా నగరం వెలుపలకు మురికి

ఆచరణలో కార్మికుల భద్రతకు సంబంధించిన ఈ అంశాలను యాజమాన్యాలు పట్టించుకోవటల్లేదు. ఉద్దేశ్యపూర్వకంగానే నిర్లక్ష్యం చేస్తూ కార్మికుల ప్రాణాలతో చెలగాటమాడుతూ, వారి ప్రాణాలను తమ లాభార్జనకు సోపానాలుగా యాజమాన్యాలు బలితీసుకుంటున్నాయి. పని ప్రదేశ భద్రతకోసం వెచ్చించాల్సిన ఖర్చును కూడా మిగుల్చుకొనే రూపంలో, కార్మికులను బలిగొంటూ, తమ లాభాలను పెంచుకుంటున్నాయి. ప్రభుత్వం 'ఆర్థిక అభివృద్ధి' అనే నినాదం చాటున, యాజమాన్యాలకే దోహదం చేస్తోంది. యజమానులు తమ కంపెనీలను పురాతన భవనాల్లో, పలు అంతస్తుల భవనాల్లో గాలీ, వెలుతురు లేని ప్రదేశంలో, కనీసం త్రాగునీటి ఏర్పాట్లు కూడా చేయక, అతి ప్రమాదకరమైన పనిప్రదేశాల్లో పనిచేయించుకుంటున్నారు. ప్రధానంగా అన్ని ప్రమాదాల నివారణకు అవసరమైన చర్యలను తీసుకోవట్లేదు. ఫలితంగా ఈ దుస్తుల తయారీ యూనిట్లలో అగ్ని ప్రమాదాలు సంభవించటం, కార్మికులు ఆ అగ్నికి ఆహుతికావటం అన్నది బంగ్లాదేశ్‌లో ఒక సాధారణ విషయమైపోయింది. ఇటీవల రానాఫ్లాజా అనే ఒక బహుళ అంతస్తుల భవనంలో జరిగిన అగ్నిప్రమాదంలో 1133మంది కార్మికులు మరణించిన ఉదంతం, కార్మికులున్న అపాయకర, అభద్రమైన పనిప్రదేశ పరిస్థితికి అద్దం పడుతోంది. గత పదిమాసాల్లో, 50ఫ్యాక్టరీల్లో అగ్ని ప్రమాదాలు సంభవించాయన్న వాస్తవం, బంగ్లాదేశ్ దుస్తుల రంగ కార్మికులు ఎటువంటి ప్రమాదకరమైన, భద్రతారహితమైన స్థితిలోకి నెట్టబడ్డారన్న విషయాన్ని స్పష్టంచేస్తోంది.

ఇటువంటి దుర్భర పనిపరిస్థితులలో, తమ పనిపరిస్థితుల మెరుగుదలను కోరుతూ, పనిప్రదేశ భద్రతను డిమాండుచేస్తూ, కనీసం 8000టాకాల వేతనాన్ని చెల్లించాలని డిమాండు చేస్తూ, సెప్టెంబరు

వాడల్లోకి తరిమివేసి నగరాలను సుందరీకరించే జెఎన్‌యుఆర్‌యంకు ప్రభుత్వం వేలకోట్ల రూపాయలు ప్రపంచబ్యాంకు వద్ద అప్పుచేసి ఖర్చుచేస్తున్నది.

పారిశ్రామికాభివృద్ధి సాధించటంకోసం విదేశీ పెట్టుబడులను దేశంలోకి తెస్తామంటూ, ఆ పారిశ్రామిక ఉత్పత్తులను ఎగుమతిచేసి దేశ ప్రజల ఆదాయాన్ని పెంచుతామంటూ ఎగుమతి ఆధారిత అభివృద్ధి అన్న విధానాలు దేశాన్ని ఈ అధోగతికి తెచ్చాయి. దీనివల్ల దేశంలోకి విదేశీ పెట్టుబడి కుప్పలు తెప్పలుగా వచ్చింది. అది వున్న పరిశ్రమలను స్వాధీనం చేసుకున్నదే తప్ప కొత్త పరిశ్రమలను స్థాపించలేదు. సిమెంటు పరిశ్రమలో 80శాతం నాలుగు విదేశీ కంపెనీల వరమయింది. సిమెంటు ధరను గుత్తాధిపత్యంతో బస్తా 80 రూ॥ల నుండి 250 రూ॥లకు పెంచి విపరీత లాభాలు గడించాయి. వీటి లాభాలు వేలకోట్ల రూపాయలు దాటాయని ప్రభుత్వమే వాటికి జరిమానా విధించింది. కానీ అమలుచేయలేదు. ఇక మందుల పరిశ్రమను క్రమంగా కొనివేస్తున్నారు. 3000 నుండి 5000 శాతం లాభాలతో మందుల అమ్మకాలు సాగిస్తున్నారు.

కొన్ని పరిశ్రమలను విదేశీ కంపెనీలు ప్రారంభించినా (కార్డు, మోటారు సైకిళ్లు) అవి భారత్‌లో ధనాధ్యవర్గాల విలాసాలను తీర్చి లాభాలార్జించేందుకే చేశాయితప్ప ఎగుమతి ప్రధానంగా కాదు. 2008 తర్వాత వచ్చిన విదేశీ పెట్టుబడిలో అత్యధికభాగం షేర్‌మార్కెట్టు, రియలుఎస్టేటువంటి జూదగృహాలకే చేరింది తప్ప పారిశ్రామిక ఉత్పత్తిని పెంచేందుకు సాగలేదు.

ప్రజలకు ఆశల పందిళ్లు వేసిన ఎగుమతి ఆధారిత అభివృద్ధి అన్నివిధాలా విఫలమైంది. ఈనాటికి వ్యవసాయ పంటలూ, ఖనిజాలూ ఎగుమతి ప్రధానంగా సాగుతున్నది. యంత్రాలు, తయారైన వస్తువుల ఎగుమతి పెరగలేదు. రెండవ వైపున సంపద సృష్టించకుండా వ్యయమయ్యే దిగుమతులు(చమురు) పెరుగుతున్నాయి. దానితో విదేశీ వాణిజ్యం లోటు పెరుగుతున్నది.

ఈ దివాళాకోరు విధానాల ఫలితంగా దేశఆర్థిక వ్యవస్థ దిగజారిపోయి రూపాయి విలువ అన్నిరంగాలలో పతనమౌతున్నది. ఇది ధరలను విపరీతంగా పెంచివేసి ప్రజాజీవనాన్ని దుర్భరంచేస్తున్నది. ప్రజా సౌభాగ్యానికి వినియోగపడవలసిన దేశ సహజ ఆర్థిక వనరులన్నీ విదేశీ కంపెనీలకు లాభాల వనరుగా మారాయి. ఈ దుస్థితికి పరిష్కారంగా మరిన్ని విదేశీ పెట్టుబడులను ఆహ్వానించటమే పరిష్కారంగా ప్రభుత్వం చెప్పటమేకాక, దానికోసం అన్నిచర్యలా తీసుకుంటున్నది. చివరకు

22 నుండి 26దాకా 5రోజులపాటు తీవ్రమయిన ఆందోళలను నిర్వహించారు. సమ్మె జరిపారు.

వీరు సమ్మె చేయటంతోపాటు అనేక రహదారులపై బైరాయించి తమ నిరసనను వ్యక్తంచేశారు. అటు ప్రభుత్వమూ, పరిశ్రమ యజమానులూ ఈ సమ్మె, ఆందోళనలను అణచివేయటానికి పోలీసులను, సెక్యూరిటీ గార్డులను ఉపయోగించారు. పోలీసులూ, కంపెనీల సెక్యూరిటీ గార్డులూ ఆందోళన, సమ్మెలు జరుపుతూన్న కార్మికులపై లాఠీఛార్జీలు జరిపారు, రబ్బరు బుల్లెట్లను, టీయర్‌గ్యాస్‌ను ప్రయోగించారు. మరొకవైపు కార్మికులు సమ్మెలో పాల్గొంటే నెలవారీ వేతనాలనూ, ఈదే(బక్రీద్) పండుగకు చెల్లించాల్సిన బోనస్‌ను చెల్లించబోమని యజమానులు ప్రకటించారు. కొందరు తమ యూనిట్లను మూసివేశారు.

అయినా ఈ నిర్బంధానికీ, బెదిరింపులకూ భయపడకుండా, వెరవకుండా, కార్మికులు వీరోచితంగా తమ పోరాటాన్ని కొనాగించారు. పోలీసులతో, సెక్యూరిటీ గార్డులతో తలపడ్డారు. అత్యరక్షణార్థం మహిళాకార్మికులు కూడా చేత వెదురుకర్రలు బట్టి ఆందోళన, సమ్మెలో పాల్గొన్నారు. కొన్నిచోట్ల పోలీసు వాహనాలను తగుల బెట్టారు. పోలీసు బృందాలు మహిళా కార్మికులను వెంటబడి తరిమినా, వాళ్ళు వీరోచితంగా తమ ఆందోళనను కొనసాగించారు.

ఎట్టకేలకు అటు ప్రభుత్వమూ, యిటు యజమానులూ, ఈ కార్మికుల వేతనాలను నవంబరు నెలనాటికి పెంచుతామని వాగ్దానం యివ్వటంతో, కార్మికులు సమ్మెను విరమించారు.

ఈ హామీ ఏ మేరకు నెరవేరుస్తున్నారన్నది ప్రశ్నార్థకమే. అయినా, కార్మికులు తిరిగి ఆందోళనలోకి దిగి తమ డిమాండ్లను సాధించుకోవటం కోసం పోరాట మార్గాన్ని ఎంచుకొంటారన్న విషయం నిస్సందేహం! ★

ఇంటివద్దనే వృద్ధులకు సేవలందించే రంగంనుండి రోడ్ల నిర్మాణంవరకు, బడిబ, పాలిటెక్నిక్‌లనుండి ఇంజనీరింగు కాలేజీలు, విశ్వవిద్యాలయాల వరకూ విదేశీ సహాయం పేరిట అన్ని రంగాలను సామ్రాజ్యవాదుల పాదాక్రాంతం చేసేందుకు పూనుకున్నారు. ఒక ఏడాదిలో దేశప్రజలందరి శ్రమతో సృష్టించబడ్డ సంపదలో సగభాగం విదేశాలకు ప్రవాహంలా తరలిపోతున్నది. ఇక పెరిగే విదేశీ పెట్టుబడులతో ఈ తరలింపు మరింత పెరుగుతుంది. మిగిలిన సంపదలో కూడా సగభాగం వుంజీడు భారత బడా బూర్జువావర్గం కబళిస్తుండగా, 100 కోట్ల జనాభా నాల్గోవంతు సంపదతోనే బ్రతుకుతున్నారు. చిన్నపాటి ఆర్థిక ఒడిదుడుకుతో కూడా(అనారోగ్యం, చదువు, పెళ్లి) దారిద్ర్యంలో కూరుకుపోతున్నారు.

రూపాయి విలువ పతనానికీ, అందువల్ల ప్రజల జీవనం కష్టభరితమవటానికీ అసలు కారణం నేటి దోపిడీ వ్యవస్థలో వుంది. వ్యవసాయ ఆధారిత జనాభాకు భూమిపై హక్కు కల్పించకుండా వారి ఆదాయాలు పెరగవు. వారి ఆదాయం పెరగకుండా పరిశ్రమలు పెరగవు. పరిశ్రమలు పెరిగి ఆర్జించిన లాభాలు తిరిగి పరిశ్రమ స్థాపనకు వినియోగించాలి. కాగా అవి విదేశాలకు తరలిపోతుండటంతో దేశప్రగతి కుంటు పడుతున్నది. ఆర్థికవ్యవస్థ నానాటికీ దిగనానిల్లి పోతున్నది. ఈ సర్వవ్యాపిత సంక్షోభపు ఒక ముఖమే రూపాయి విలువ పతనం.

‘దున్నేవానికే భూమి’ కేంద్ర నినాదంగా భూ సంస్కరణలు అమలుచేయాలి! సాగులాభదాయకంగా రైతాంగానికి అన్ని మద్దతులు అందించాలి! వ్యవసాయ ఉత్పత్తుల మార్కెటింగులో గుత్తవాణిజ్యాన్ని తొలగించి ప్రభుత్వం నిర్వహించాలి!

అన్ని రూపాలలోని విదేశీ పెట్టుబడిని రద్దుచేయాలి! దేశప్రజల అవసరాలను తీర్చటం లక్ష్యంగా వసూత్పత్తి రంగాన్ని విస్తరించాలి! దీనికనువుగా భారీ పరిశ్రమల స్థాపన జరగాలి. పారిశ్రామిక రంగంలో స్వావలంబన మార్గదర్శక సూత్రంగా వుండాలి.

అప్పుడు మాత్రమే భారత ఆర్థిక వ్యవస్థ తన కాళ్ళపై తాను నిలబడగలుగుతుంది. ప్రజల అవసరాలను తీర్చగలుగుతుంది. దేశ సహజ, ఆర్థిక వనరులను ఆనాడే సక్రమంగా వినియోగించగలదు. ప్రజా జీవనాన్ని సౌభాగ్యవంతం చేయగల దిశగా అడుగులు వేయగలదు.

దేశభక్తులు, ప్రజాస్వామికవాదులూ భారత వ్యవస్థను ఈ దిశగా మార్చేందుకు ప్రజలను చైతన్యవంతం చేసే కృషి చేపట్టాలి. వారిని సంఘటితపరచి, సమైక్య పోరాటాలకు సంసిద్ధం చేయాలి. ★

1946 నావికా సైనికుల తిరుగుబాటు

సునీల్ బెనర్జీ (1946 తిరుగుబాటులో పాల్గొన్న నావికాసైనికుడు)

1946 నావికా తిరుగుబాటుకు సంబంధించిన చిరస్మరణీయమైన అనుభవాలను నేనిప్పుడు మీతో పంచుకోబోతున్నాను.

గతంలోకి ఒక్కసారి తొంగిచూస్తే, అరేబియా సముద్ర నీలి జలాలను తమ నులివెచ్చని యువరక్తంతో ఎరుపెక్కించిన ఆనాటి కామ్రేడ్స్ నామదిలో తళుక్కున మెరుస్తారు. వారి అమరత్వం చరిత్రలో విస్మరింప వీలుకానిది.

1942 ఆగస్టు తిరుగుబాటు పిలుపు, దేశంలో భూమ్యాకాశాలను కుదిపివేసింది. ‘క్విట్ ఇండియా’ నినాదం ప్రతిఒక్కరి నోటి వెంటా మార్చోగింది. మహాత్మా గాంధీ ప్రవచించిన అహింసామార్గంలో, అసంఖ్యక ప్రజానీకంతో కూడి నేను కూడా వారివెంట ఫరీద్ పూర్ జిల్లా-పాలాంగ్ పోలీస్ స్టేషన్ వద్దకు వెళ్ళాను. మా చేతుల్లో జాతీయ జెండాతో మేమంతా ‘మహాత్మాగాంధీకి జై’ అని నినదిస్తూ వున్నాము. పాలాంగ్ పోలీస్ స్టేషన్ అధికారి తన ముప్పుర బలగాలతో మాపై విరుచుకు పడ్డాడు. ఇతరులు అనేకమందితోసహా, నేను కూడా చాలా తీవ్రంగా గాయపడ్డాను. నాకప్పుడు 14 సం॥ వయస్సు మాత్రమే. ఈ విధమైన సాయుధదాడిని సాయుధంగానే తిప్పి కొట్టాలని నేను ఆనాడే ఓ ప్రతిన తీసుకున్నాను.

1944లో, రాయల్ నావికా దళానికి చెందిన భారతీయ విభాగంలో నేను చేరాను. ఆసియా, ఆఫ్రికా, యూరపులలో రెండవ ప్రపంచ యుద్ధగతి ఒక తీవ్రమైన మలుపు తీసుకున్న సమయమది. ప్రాథమిక శిక్షణకోసం కలకత్తా-థియేటర్ రోడ్డులో మమ్ములను చేర్చుకున్న నావికా దళ కార్యాలయంనుండి నేరుగా కరాచీ పంపారు.

అప్పటికి నేను 16వ సం॥లోకి అడుగుపెట్టాను. మొదటి ఆరునెలల కాలం హెచ్ఎమ్ఐఎస్ తల్వార్లో మేము శిక్షణ పొందవలసివుంది. కరాచీ పట్టణ తూర్పు దిగువ భాగంలో ఈ ప్రాంతం వుంది. ఇది ఒక తీరప్రాంత స్థావరంగా వుండి నావికుల ప్రాథమిక శిక్షణకు కావలసిన ఏర్పాట్లున్నాయి. నా అధికారిక సంఖ్య 36170; ‘ఆర్’ విభాగం-జెబ్లీకో; హోదా-గన్నరి.

నా ప్రాథమిక శిక్షణానంతరం, మరింత శిక్షణకోసం హెచ్ఎమ్ఐఎస్ బహదూర్ కు వచ్చాను. ఇది కూడా ఒక తీరప్రాంత స్థావరం. ఇది - కరాచీ ఓడరేవుకు చాలా దగ్గరగానున్న మనోబాద్విషంలో వుంది. తూర్పున అరేబియా సముద్రం బాగా విస్తరించుకొని వుంది. పడమర దిక్కున ‘కిమరి’ అనే ప్రముఖ తీరప్రాంత పట్టణముంది. కాగా, ఉత్తరాన ఆధునిక ఆయుధాలు, యుద్ధపరికరాలతో పూర్తి సంసిద్ధంగావున్న కరాచీకోట నిలిచివుంది. దక్షిణాన బ్రిటిష్ సామ్రాజ్యపు రెండో ప్రసిద్ధిగాంచిన గన్నరి కేంద్రం-హిమాలయా వుంది. వీటన్నింటి నడుమ విమాన విధ్వంసక శిక్షణ ‘చమక్’ వుంది. ఈ ద్వీపానికి తూర్పున, అరేబియా మహాసముద్ర తీరానికి ఆనుకొని ఒక హిందూ దేవాలయం వుంది. క్లుప్తంగా చెప్పాలంటే, రాయల్ ఇండియన్ నావికా దళానికి సంబంధించిన విస్తృత శిక్షణా కేంద్రాలు-ఈ మొత్తం ద్వీపమంతా విస్తరించివున్నాయి.

మేము మా శిక్షణను 1945 చివరినాటికి పూర్తిచేసుకున్నాం. ఇక, మేము నేరుగా ఓ యుద్ధనౌకపై సముద్రజలాల్లో సాగిపోవాల్సి అదేకాలంలో అజాద్ హింద్ ఫౌజ్ కు చెందిన కొందరు ప్రముఖ సైనికులు మరియు అధికారులపై ఢిల్లీలో న్యాయవిచారణ జరుగుతూ వుంది. ఈ విచారణను వ్యతిరేకిస్తూ హిందూ - ముస్లిమ్ మతభేదాలకతీతంగా భారతీయులందరిలో ఒక నూతన చైతన్యం అవిర్భవించింది. అప్పటిదాకా ఆంగ్లేయులు భావించిన తీరుగానే, భారత సైనికులను కూడా పరిగణిస్తూ వచ్చిన భారతీయులందరూ, భిన్నమైన దృక్పథంలో వారిని చూడటం ప్రారంభించారు. వార్తాపత్రికల ద్వారా అజాద్ హింద్ ఫౌజ్ సైనికుల విచారణకు సంబంధించిన వార్తలు మాకు చేరటం ఎప్పుడైతే ప్రారంభమైందో, మా అందరిలో ఒక క్రోధం, ఆగ్రహం ప్రారంభమై, మమ్మల్ని కుదిపివేశాయి.

మేము రహస్యంగా ఒక శిక్షణాధికారి ద్వారా 500రూ॥ల విరాళాన్ని పోగుచేశాము (ఆ రోజుల్లో మాకు నెలవారీ జీతం వంటివేమీ అందేవికావు) జేబు ఖర్చుల కోసమని నెలకు 12 రూ॥ల అతికొద్ది మొత్తాన్ని మాత్రమే మాకు ఇచ్చేవారు. ఈ డబ్బు మొత్తాన్నీ ఒక నావికా రహస్య విభాగం ద్వారా అజాద్ హింద్ ఫౌజ్ న్యాయ విచారణ నిధికి జమచేశాము. ఆ విచారణకు సంబంధించిన ఖర్చుల వివరాల పుస్తకాలను వెదికితే, మా పేర్లను ఈ రోజు కూడా అందులో గమనించవచ్చు.

1946 ఫిబ్రవరి 19 ఉదయం

1946 ఫిబ్రవరి-రక్తంతో తడిసి ఎరుపెక్కింది. భారతదేశాన్ని వదిలిపోవాలని బ్రిటిష్ పాలకులు నిర్ణయం చేసుకోవటానికి ఈ నెలలో జరిగిన ఘటన దోహద పడింది. ఈ నెలలో నావికా బలగాల తిరుగుబాటు సంభవించింది. బ్రిటిష్ పాలకులపై నావికా దళసైనికులు ప్రత్యక్ష యుద్ధానికి తలపడ్డారు. వారి డిమాండ్లలో రాజకీయపరమైనవి, ఆర్థికపరమైనవి వున్నాయి. స్వార్థ ప్రయోజనాలతోనున్న రాజకీయ పార్టీలు ఈ తిరుగుబాటును మరింత తీవ్రంజేసి, దేశానికి స్వాతంత్ర్యం సముపార్జించే దిశగా దీనిని నడిపేందుకు ముందుకు రాలేదు. తద్బిన్నంగా, వివిధ రూపాల్లో ఈ తిరుగుబాటు దారులను బెదిరించటానికి ప్రయత్నించాయి. కాంగ్రెస్, ముస్లింలీగు-రెండూ తీవ్రప్రయోజ్ఞాత్మానికి లోనయ్యాయి. ఈ తిరుగుబాటు విజయవంతమైతే ప్రజలపై వారి నాయకత్వం విఫలం చెందుతుందని అవి రెండూ గుర్తించాయి. వాస్తవానికి భారతదేశంలో కాంగ్రెస్, ముస్లిం లీగులకు చెందిన నాయకులు వారివారి స్వార్థ ప్రయోజనాలతో నిజానికి స్నేహితులు. తిరుగుబాటు ద్వారా భారత ప్రజానీకం స్వాతంత్ర్యం పొందగలిగితే, బ్రిటిష్ పాలన ఖచ్చితంగా ముగియటంతోపాటు, స్వార్థ ప్రయోజనాలతో కూడిన తమ రాజకీయ నాయకత్వం కూడా తుడిచి పెట్టుకుపోతుందని వారు గుర్తించారు. నావికా తిరుగుబాటు-భారత స్వాతంత్ర్య పోరాటాన్ని వేగిరపర్చిందనీ, బ్రిటిష్ పాలకులు భారతదేశాన్ని వదిలిపోవాలని నిర్ణయించుకోవటానికి కారణమైందన్నది చరిత్రకారుల అభిప్రాయం. కాంగ్రెస్, ముస్లింలీగు పార్టీల నాయకులు విఖ్యాతిగాంచిన నావికా తిరుగుబాటును ప్రక్కదోప పట్టించి దానిని దెబ్బతీయడంద్వారా తిరుగులేని నమ్మకద్రోహం చేసిన వారిగా చరిత్రలో మిగిలిపోయారు. 1946 ఫిబ్రవరి 15న, హెచ్ఎమ్ఐఎస్ ‘హిందూస్థాన్’ మరియు హెచ్ఎమ్ఐఎస్ ‘జ్వెల్ క్యారి’లను కరాచీ నౌకా తీరానికి తీసుకొచ్చి, లంగరువేసి నిలిపారు. శిక్షణ పొందిన ఆర్ - బ్యాచ్ సైనికులను, అంటే మమ్ములను, సింగపూర్ తీసుకెళ్ళటం వారి ఉద్దేశ్యం. ఆ ప్రయాణ తేదీ 1946 ఫిబ్రవరి 23గా ఖాయమైంది.

1946 ఫిబ్రవరి 19 ఉదయం రక్తసిక్తమైంది. హెచ్ఎమ్ఐఎస్ బహదూర్ కు అకస్మాత్తుగా ఒక వార్త చేరింది. క్షణాలకాలంలో ఈ వార్త నావికుల జీవిత క్రమాన్నే సంపూర్ణంగా మార్చివేసింది. అది ఒక అసాధ్యమైన, నమ్మకశ్యంగాని పరిస్థితి.

బొంబాయి నావికులు తిరగబడ్డారు. దీర్ఘకాలంగా సాగుతోన్న అన్యాయం, వివక్షలకు వ్యతిరేకంగా వారు తిరగబడ్డారు. నావికా బలగంలోని భారత సైనికులపై అప్పటివరకూ అమలవుతూవున్న వివక్షను తక్షణం రద్దు చేయాలని వారు డిమాండ్ చేశారు. జీవితపు అన్ని పార్శ్వాల్లోనూ ఆంగ్ల - భారత సైనికుల మధ్య హస్తీ-మశకాంతరముంది. కానీ, వాస్తవానికి యుద్ధ సమయాలలో, భారతీయ సిపాయిల సామర్థ్య స్థాయి, ఆంగ్ల సైనికుల కంటే ఎంతో హెచ్చుగా వుండేది. పలు సందర్భాలలో, బ్రిటిష్ సైనికాధికారులు సైతం ఈ అంశాన్ని నిర్ధారించారు కూడా. కానీ, యుద్ధం చివరి దశలో దాస్యభావన భారతీయుల్ని అంకుశంలా పొడిచేది. ఈ గొప్ప యుద్ధాలద్వారా ఆంగ్ల పాలకులు తమ స్వాతంత్ర్యాన్ని పరిరక్షించుకుంటే, మనమేమి పరిరక్షించు కుంటున్నామనే ప్రశ్నలు వారిని తీవ్ర ఆందోళనకు గురిచేసేవి.

రేషన్ ఇవ్వటంలోనూ, వేతనాలలోనూ ఆంగ్ల-భారత సైనికుల మధ్యనున్న అగాధ అంతరాలను తొలగించాలని; అధికారుల మొరటు ప్రవర్తనకు ముగింపు పలకాలని నావికులు డిమాండ్ చేశారు. బొంబాయి నావికాదళం ఆయుధాలు అందుకొంది. అన్ని అవమానకరమైన, వివక్షాపూరిత విధానాలరద్దుకై ఆయుధాలు అందుకొని ముందుకు సాగమనే వారి పిలుపు యావత్తు భారత నావికా దళానికి చేరింది.

ఈ మేరకు కరాచీ తీరప్రాంత రక్షణ స్థావరానికి, అక్కడికి దగ్గరలోని రేవులో లంగరువేసి నిలిపివుంచిన యుద్ధనౌక హెచ్ఎమ్ఐఎస్ హిందూస్థాన్ కు ఆఘ మేఘాలపై ఈ వార్తలు అందాయి. భారత రాయల్ నావికా దళానికి యుద్ధనౌక లేదా క్రూయిజ్ వంటివేమీ లేవు. ‘డిస్ట్రాయర్’ అనబడేది ప్రధాననౌక. దీనికి అనుబంధంగా మైన్-స్వీపర్ వుంది. హెచ్ఎమ్ఐఎస్ హిందూస్థాన్ చాలా పాతరకపు డిస్ట్రాయర్ అలాగే మైన్-స్వీపర్.

1946 ఫిబ్రవరి 19 రాత్రి

1946 ఫిబ్రవరి 19 రాత్రి 8 గంటల సమయంలో భోజనానికి వేళ అయిందని సూచించే గంట మ్రోగింది. మేమంతా వెనువెంటనే భోజనశాలకు వెళ్ళాలని మా శిక్షకుడు ఆదేశించాడు. ఆ అధికారి ఆజ్ఞలకు 500 మందిలో ఒక్కరంటే ఒక్క నావికుడు కూడా బద్దుడు కాలేదు. ప్రతి ఒక్కరూ తమ కిష్టమైన విధంగా చేతిలో పళ్ళెం పట్టుకొని భోజనశాలవైపు వెళ్ళారు. ఒక సైనికుడి జీవితంలో అత్యంత ప్రధాన అంశమైన క్రమశిక్షణను ఆవిధంగా ధిక్కరించారు. ఒక గంటముందు కూడా, మా అధికారులు ఎవరూ ఈవిధంగా జరగబోతోందని ఊహించలేదు. తన పైఅధికారి ఆదేశాలను ఒక సైనికుడు మన్నించకపోవటమనేది, చాలా తీవ్రమైన నేరంగా పరిగణించబడుతుంది. సైనిక విచారణను ఎదుర్కోవలసి వస్తుంది. అధికారులంతా కట్టగట్టుకొని నౌక కెప్టెన్ అయిన టాడ్ వద్దకు వెళ్ళారు. 50 సం॥ల పైబడిన నిఖార్సయిన ఆంగ్లేయ అధికారి టాడ్. అతను తన జీవితంలో అధిక కాలాన్ని యుద్ధనౌకలలో సముద్రంపైనే గడిపాడు. సముద్రంలో సుడులు తిరిగే అలలే అతని జీవిత నేస్తాలు. మమ్మల్ని ఏవిధంగానైనా లొంగదీసుకోమని అతడు అధికారులను ఆదేశించాడు. తిరిగి రాత్రి 10 గంటలకు నిద్రాసమయాన్ని సూచిస్తూ గంటమోగింది. కానీ ఈసారి కూడా ఈ గంట సూచనలను ఎవరూ ఖాతరు చేయలేదు. మాలో ఒక్కరంటే ఒక్కరు కూడా, నిద్రపోయేందుకు కదలేదు. ఆవిధంగా వెళ్ళకపోగా, తెలివైన అధికారుల తేనెపూసిన తీయని ఆదేశాలను తోసిపడసి, మేమంతా నౌకపైభాగాన ఆరుబయలులో జెండా దిమ్మెవద్ద సమావేశమై ప్రస్తుత కర్తవ్యాన్ని గురించి చర్చించుకుంటూవున్నాం. చేసేదీమేలేక ఆంగ్ల అధికారులు మేమేమి నిర్ణయం తీసుకోబోతున్నామో గమనిస్తూ వుండిపోయారు. తీవ్ర ఆందోళన, అశాంతి నడుమే అర్ధరాత్రి 2.30 వరకు సమయం గడిచింది. వైరేలైన ఆపరేటర్ ద్వారా ఒక సమాచారమందింది. ఆ సమాచారంవున్న కాగితం విప్పి పైకి చదవటంతో ఆందోళన తారాస్థాయికి చేరుకొంది. బొంబాయి నావికా దళానికి అందించే అన్నిరకాలైన సరఫరాలూ నిలిపివేయ బడ్డాయనేది ఆ వార్త సారాంశం. రాయల్ భారత నావికా దళానికి అత్యున్నత అధికారి అయిన వైస్-ఆడ్మిరల్ గాడ్ ఫ్రీ స్వయంగా ఈ ప్రకటన చేశాడు. కొద్ది క్షణాల్లోనే మేము మొత్తం పరిస్థితిని సమీక్షించి, కార్యాచరణ పథకాన్ని రూపొందించాము.

ఆ రాత్రి గడిచి, మా జీవితాలలో చారిత్రాత్మక సంఘటన సంభవించిన 1946 ఫిబ్రవరి 20వ తేదీ సూర్యోదయమైంది. భారత స్వాతంత్ర్యోద్యమ చరిత్రకు మరో నూతనాధ్యాయం చేరింది. బ్రిటిష్ సామ్రాజ్య పునాదులను ఈ నిశ్చయాత్మక వీరోచిత చర్య కదిలించి వేసింది. అరేబియా సముద్ర జలాలలో ప్రతిఘటించే సూర్యుని ఎర్రెర్రని కిరణాలు, హెచ్ఎమ్ఐఎస్ బహదూర్ లోని 500మంది నావికాదళ సైనికులపై ప్రసరించి, వారి నెత్తుదీని విష్ణు స్ఫూర్తితో మరిగించాయి. హిందువులు, ముస్లిములు, సిక్కులు, పార్సీలు, బౌద్ధులు, ఆంగ్లో క్రిస్టియన్లు అనే బేధభావమేమీలేకుండా, అందరిలోనూ నూతన చైతన్యం తొణికిసలాడింది. రంగుబేదాలు, మత బేదాలనే నీలినీడలు అకస్మాత్తుగా తుడిచిపెట్టుకుపోయాయి. 16-18 సం॥మధ్యనున్న యువకులు విజయం, ఐక్యత గురించిన పాటలు పాడారు. మరోవైపున, వార్తా పత్రికల కథనం ప్రకారం, కాంగ్రెసు, ముస్లింలీగు నాయకులు అసహనంతో, భీతావహాలైవున్నారని మాకు తెలిసింది. దీనిని భగ్నం చేసేందుకు వారు తమ కుటిలత్వ కత్తులకు పదును పెట్టున్నారు. కానీ, కరాచీ పౌరులు రవీంద్రనాథ్ యొక్క ప్రసిద్ధిగాంచిన “జీవన్మరణాలపట్ల భీతిలేని...అత్యులు స్వేచ్ఛనొందే ఆరోజు వచ్చింద”న్న బోధన నిజమవటాన్ని స్వయంగా వీక్షించారు.

1946 ఫిబ్రవరి 20 ఉదయం

అది-1946 ఫిబ్రవరి 20వ తేదీ ఉదయం 8 గంటల సమయం. అధికారుల ఆదేశాలకనుగుణంగా అల్పాహారం తీసుకునేందుకు భోజనశాలలోకి వెళ్ళుకుండా మేమంతా ఆరుబయట జెండా దిమ్మెవద్ద సమావేశమయ్యాం. ‘చక్రవర్తి చిరకాలం వర్ధిల్లుగాక’ అని మైకులు ధ్వనిస్తున్నాయి. ఆంగ్లేయుల యూనియన్ జాక్ జెండా ఎగురవేయబడుతూ నెమ్మదిగా పైకి లేస్తున్నది. కానీ, 500మంది సైనికులలో ఒక్కని చేయకూడా వందనం చేయటానికి పైకి లేవలేదు.

రెండు శతాబ్దాల బానిసత్వానికి గుర్తుగా నిలిచిన ఆంగ్లేయుల జెండా ఎగురవేస్తుండగా ఒక్కరు కూడా వందనం చేయకపోవటమనేది ఇదే తొలిసారి. అధికారులు శాంతంగా, మౌనంగా వుంటూనే ఒకింత అసహనంతో వున్నారు. వీరిలో అత్యధికులు పుట్టుకతో భారతీయులుగా వున్నారు. ఆ తర్వాత మేము భోజన శాలకు చేరుకొని, అల్పాహారం తీసుకునేందుకు మా స్థానాలలో కూర్చున్నాం. మేము నోట్లో మొదటి ముద్ద పెట్టుకుంటుండగా, అన్వర్ హుస్సేన్ అనే ఒక 16 సంవత్సరాల చురుకైన పంజాబీ-ముస్లిమ్ కుర్రవాడు, మా భోజన బల్లపైకి దూసుకువచ్చి ‘గత రెండు రోజులుగా మన సోదరులైన బొంబాయి నావికా దళ సైనికులు తిండిలేక పస్తులతో నకనకలాడుతున్నారని తెలిసివుండీ ఈ ఆహారాన్ని తీసుకోవటానికి మీకు సిగ్గేయటంలేదా!! ఈ ఆహారాన్ని వినరి పారెయ్యండి’ అని గర్జించాడు. అంతే... క్షణాలలో 500మంది సైనికులూ తమ చేతిలో పళ్ళెలను, నోటిలో పెట్టుకున్న దానితో సహా భోజనశాల నేలపై విసిరి కొట్టారు. ఈ ధ్వనులతో భోజనశాల దద్దరిల్లింది. నావికా దళానికి చెందిన, శిక్షణపొందిన 16-18 సం॥వయస్సున్న 500మంది సైనికులం, భోజనశాలనుండి బయటకొచ్చి జెండా దిమ్మె దగ్గరకు వెళ్ళాము.

ఆ సమయంలో నీలి ఆకాశంలో బ్రిటీషు జెండా రెపరెపలాడుతూ ఎగురుతోంది. గత రెండు శతాబ్దాల మన బానిసత్వ చిహ్నమైన ఆ జెండా మా తక్షణ లక్ష్యమైంది. మేము దాన్ని క్రిందకు లాగిపడేసి, ముక్కలు ముక్కలుగా చింపి, ఆపై తగులబెట్టి దానిని బూడిదగా మార్చేశాం. తుపాకులు, మారణాయుధాలను నిల్వ వుంచిన స్ట్రాంగ్ రూమ్ మా తదుపరి లక్ష్యం. ఇదంతా గమనిస్తూ అక్కడే వున్న కొద్దిమంది ఆంగ్లేయ అధికారులు కాఫెన్ టాడ్ నివాసం వద్దకు పరుగుదీశారు. భారతీయ నావికా అధికారులుగా వున్నవారు, వారి అనునయ వాక్యాలతో మమ్మల్ని అడ్డగించే ప్రయత్నం చేశారు. ‘మీకు నిజంగా మాపై సానుభూతి వుంటే, ఆయుధ నిల్వలున్న స్ట్రాంగ్ రూమ్ ను తెరవండి. ఆయుధాలను మేము స్వాధీనం చేసుకుంటాం. మేము గాయపడనంతవరకూ, మీకెవరికీ ఎలాంటి హానీ తలపెట్టబోమని మేము మాట ఇస్తున్నాము’ అని వారితో చెప్పాం. అయినా దీనిని ఖాతరు చేయకుండా స్ట్రాంగ్ రూం కాపలాఅధికారి తాళం చెవితోసహా తప్పించుకు పారిపోయే ప్రయత్నంచేశాడు. బాయ్ నెట్ తో అతనిని గాయపరిచి నిలువరించాం. భారతీయ అధికారులు కలవరపడ్డారు. వారి విశ్వాస ఘాతుకత్వాన్ని మేము త్వరగానే కనుగొన్నామని వారు గ్రహించారు.

స్ట్రాంగ్ రూం ను తెరిచాం. రైఫిల్, ల్యాండ్ ఛెప్స్ మెషిన్ గన్-మొదలైన ప్రతియొక్క మారణాయుధంలో పేల్చటానికి అవసరమైన కీలకమైన మీటలన్నీ అప్పటికే తొలగించబడివుండడం మాకు ఆశ్చర్యాన్ని కలిగించింది.

ఎట్టకేలకు, నాలుగు రైఫిల్స్, ఒక మెషిన్ గన్ మరియు కొన్ని పిస్టల్స్ పనిచేయటానికి వీలుగా వున్నాయని తేలింది. ‘హిందూస్థాన్’ నౌక నుండి ఆయుధాలను తీసుకోవాలని నిర్ణయించాం. ఈ నౌక అప్పుడే యుద్ధభూమినుండి తిరిగి వచ్చింది. కనుక, ఆ నౌకలో ఎన్నో మారణాయుధాల నిల్వలున్నాయి. మేము పడవలు నిలిపే ప్రదేశానికి వెళ్ళి చూడగా, ఒక్క చిన్న పడవ కూడా అందుబాటులో లేదు. పడవలన్నీ సముద్ర గర్భంలో ముంచివేయబడివున్నాయి.

నావికా సిబ్బంది ప్రతీకారానికై గర్జించారు. ఆందోళన ఉప్పుదశకు చేరుకొంది. మేము మరింత ధృఢ నిశ్చయులమైనాము. మాకందరికీ గౌరవపాత్రుడైన బాబాసాహెబ్ అనే భారతీయ ఉపలెఫ్టినెంట్ లోపలికి దూసుకొచ్చి, దయనీయమైన విన్నపాలు చేయటంతో నావికులు నిదానించారు. కానీ, ఏదేని బాహ్యశక్తులను లోపలికి పంపిస్తే లేదా అధికారులు వారి హామీలను నిలబెట్టుకోకుంటే వారందరూ మృత్యువును ఎదుర్కోవలసి వస్తుందని హెచ్చరించాము.

మేము మొదట మా ప్రధాన లక్ష్యమైన, అప్పుడే యుద్ధభూమి నుండి తిరిగివచ్చిన హెచ్ఎమ్ఐఎస్ హిమాలయ వద్దకు వెళ్ళాలని నిర్ణయమైంది. అక్కడ అనేక మారణాయుధాలు, బుల్లెట్లు ఎన్నో వున్నాయి. అప్పుడే యుద్ధ భూమినుండి తిరిగివచ్చిన నావికా సిబ్బంది అమోఘమైన గురికలవారు. ఆయుధాల విషయానికికొస్తే నాలుగు రైఫిల్స్, ఒక చెప్టర్ తుపాకి, ఒక మెషిన్ గన్ మరియు నాలుగు అంగుళాల ఫిరంగి వారివద్ద వున్నాయి. వైరేలైన సెల్లద్వారా వార్తలందించే సిబ్బందిని

బొంబాయితోనూ, హిందూస్థాన్ నౌకతోనూ నిరంతర సంబంధాల్లో ఉండవలసిందిగా చెప్పాము. అప్పుడు సమయం 9 గంటలు దాటింది. రెట్టించిన వేగంతో మేము ‘చమక్’ వైపుకు దూసుకు వెళ్ళాము. మౌలానా అబుల్ కలామ్ అజాద్, జవహర్‌లాల్ నెహ్రూ, మహాత్మాగాంధీ, జిన్నావంటి ప్రముఖులకు జేజేలు పలికే సంతోషకర నినాదాలు మిన్నంటాయి. 16-18 సం॥ల నవయువ నావికాదళసైనికుల పదఘట్టనలతో అరేబియా సముద్రతీరం కంపించింది. బెంగాలీ యువకులు మందకొడిగా, పిరికిగా వుంటారని ఎవరైతే ఇంతకు ముందు వారిని కించపరుస్తూ వచ్చారో వారంతా ప్రముఖ నావికా తిరుగుబాటు చరిత్రను తప్పుక గుర్తుచేసుకోవాలి. బొంబాయి నుండి కరాచీ వరకు ఈ విధమైన తిరుగుబాటును నిర్వహించిన వారు నాలాంటి బెంగాలీ యువకులే. హెచ్ఎమ్ఐఎస్ చమక్‌కు ఆనాటి ప్రధాన అధికారిగావున్న కెప్టెన్ చక్రవర్తి ఈ సంఘటనలకు ప్రధాన సాక్షిగా వున్నాడు. స్వాతంత్ర్యానంతరం అతనిపేరు భారతదేశ వైస్-అడ్మిరల్‌గా ప్రతిపాదన చేయబడింది. మా తిరుగుబాటుకు ఆయన ప్రత్యక్షసాక్షి. అతను ఒక భారతీయుడవటం వలన మేము అతనిని ఉపేక్షించాం. లేకుంటే, అతనిపై వచ్చిన తీవ్రమైన ఆరోపణలకు అతని మరణం అనివార్యం అయ్యేది.

నిరాయుధులైన మా సహచరులిద్దరిని అతను చంపేసి, ఓ గదిలో పడేశాడనేది అతనిపై మొదటి అభియోగం.

ఈ గది తాళంచెవిని నావికాదళానికి అందజేయ టానికి అతను నిరాకరించటమనేది రెండవ అభియోగం.

మేము ‘చమక్‌ను చేరుకోగానే, పై అభియోగాల కారణంగా కెప్టెన్ చక్రవర్తి నావికాదళంచే చుట్టుముట్టబడి వుండటాన్ని మేము చూశాం. అతనిపై ఆరోపణలు రుజువయ్యుంటే అతను కాల్చి చంపబడేవాడనేది నిస్సందేహం.

నేను అతనికి దగ్గరగావెళ్ళి స్పష్టమైన బెంగాలీ భాషలో ‘ఈ ఆరోపణలన్నీ నిజమేనా’ అని అడిగాను. అవి నిజంకాదని అతను ఆంగ్లంలో సమాధానమిచ్చాడు. తాళంచెవుల విషయానికొస్తే, ఆ గది కాపలాదారు వాటిని తీసుకొని తప్పించుకుపోయాడని అతను చెప్పాడు.

నేను ప్రశ్నించినపుడు అతను చాలా నిస్సహాయంగా, ఆందోళనతో కన్పించాడు. ఈ రోజున అతను దీనిని ఆమోదిస్తాడే లేదో నేను చెప్పలేను. కానీ, మిగతా వాటి విషయంలో అతను తప్పుక ఒప్పుకుంటాడు. ఏమైనా, విచారణలో, ఆ గదిలో మృతదేహమేదీ లేదని నిర్ధారించబడింది. చమక్‌లోని నావికాదళ సభ్యులు మాతో చేతులు కలిపారు. మేమంతా కలిసి హెచ్ఎమ్ఐఎస్ హిమాలయవైపు పురోగమించాం. ఉదయం 10.20 సమయానికి మేము హిమాలయ నౌకను సమీపించాం. అక్కడ ఏవిధమైన కాల్పులు జరగలేదని తెలుసుకున్నాం. మరణించిన సైనికుని మృతదేహం మంచుగడ్డలతో కప్పట్టబడి, జబ్బుపడిన వారికోసం కేటాయించబడిన గదిలో భద్రపరచబడివుంది. మేము ముగ్గురు చొప్పున మాలో మేము విడిపోయి, ఒక్కొక్కరి హోదాల ప్రకారం మా స్థానాలలో మోహరించాము. ఫిరంగి ప్రక్కనే నాల్గవ బృందంలో నన్ను నియమించారు. ఈ నౌకలో నున్న బ్రిటీషు జెండాను క్రిందికులాగివేసి తగుల బెట్టాము. మరో కొత్త జెండాను ఏర్పరచాలనే ప్రతిపాదన ముందుకొచ్చింది. ముస్లింలీగు, కాంగ్రెస్ జెండాల విషయంలో బేధాభిప్రాయాలు వ్యక్తమయ్యాయి. హిందూస్థాన్ నావికా సిబ్బందిలోని ఒక కామ్రేడ్ చేసిన ప్రతిపాదనతో, ఈ విభేదాలన్నీ సమసిపోయాయి. కాల్పులలో గాయపడి మరణించిన కామ్రేడ్ యొక్క రక్తంతో తడిసిన చొక్కానే మననౌకయొక్క జెండాగా వుండాలని అతను ప్రతిపాదించాడు. అది ఏ ఒక్క పార్టీయొక్క ప్రత్యేక జెండా కాదు. అంతేగాక, ప్రపంచ శ్రామిక ప్రజానీకంయొక్క సమరశీలతను ఈ చిహ్నం ప్రతిబింబిస్తూవుంది. కనుక జెండా దిమ్మపై ఈ జెండా రెపరెపలాడాల్సిందేనని అందరూ ఏకాభిప్రాయంతో అంగీకరించారు.

మృతవీరుని రక్తంతో తడిసిన ఎర్రజెండా క్రమంగా పైకెగట్రాకి ఆకాశంలో రెపరెపలాడింది. బ్రిటిష్ సామ్రాజ్యవాద చక్రవర్తి జెండా గత రెండు శతాబ్దాలుగా వినువీధిలో ఎగురుతూ మనం భారతీయులుగా జన్మించినా, ఆంగ్ల ప్రభువులకు బానిసలుగా వున్నామనే విషయాన్ని జ్ఞాపకం చేస్తూవుండేది.

గత రెండు శతాబ్దాల బానిస పాలనపట్ల తీవ్రమైన బాధ, క్రోధం ఈరోజు కొంత ఉపశమించింది. ఫిరంగుల ప్రేలుళ్ళు నడుమ ఈ జెండాకు గౌరవపందనం చేశాము. అప్పటికి మధ్యాహ్నం 12 గంటలు అయింది. ఒకరి తర్వాత మరొకరం కొద్దికొద్దిగా ఆహారాన్ని తీసుకొన్నాం. దూరంగా ఒక పడవ మావైపు ప్రయాణిస్తూ రావటాన్ని గమనించాం.

సైగలద్వారా వారు మా మిత్రులా, శత్రువులా అని ప్రశ్నించాము. మిత్రులమే అని సమాధానం వచ్చింది. హెచ్ఎమ్ఐఎస్ బహదూర్‌నుండి ప్రత్యేక వార్తలను వీరు తీసుకువచ్చారు. ‘హిందూస్థాన్‌పై బ్రిటీష్ సైన్యపు దాడి వార్తలు బహదూర్ శిక్షణా కేంద్రానికి చేరిన సమయానికి బ్రిటిష్ నావికాధికారులంతా కెప్టెన్ టాడ్ నివాసంనుండి బయటకు వస్తున్నారు. గస్తీ విధులు నిర్వర్తించే మా నావికాదళ సభ్యులు బాయిసెట్లతో వారిని బెదిరించారు. భయవిహ్వులైన ఆ అధికారులు కరాచీ ఓడరేవువైపు పారిపోయే ప్రయత్నించారు. అది అసాధ్యంగా కనిపించటంతో, వారు సముద్ర జలాలలో దూకేశారు. మా కామ్రేడ్స్ కాల్పులు జరపటానికి సిద్ధంగా వున్నారు. బాబాసాహెబ్ అనే భారతీయ ఉపలెఫ్టినెంట్ ద్వారా పరిస్థితి అదుపుతప్పుకుండా కాపాడబడింది. మాకందరికీ ఈయనపట్ల గౌరవం వుండటంతో, అతని విజ్ఞప్తి మా కామ్రేడ్స్‌ను కాల్పులు జరపకుండా నిలువరించింది.

హెచ్ఎమ్ఐఎస్ బహదూర్ మోసుకొచ్చిన తాజావార్తలు మాకు నమ్మశక్యంగానివిగా వున్నాయి. వెనువెంటనే బిగ్గరగా, ఆనందంతో ‘సైనికుల, నావికా బలగాల ఐక్యత వర్ధిల్లాలి’ వంటి నినాదాలు హిందూస్ాన్ నావికా సిబ్బంది నుండి వెలువడి అరేబియా సముద్ర ఆకాశంపై ప్రతిధ్వనించాయి. బ్రిటిష్ సామ్రాజ్యవాద పునాదులను ఒక తీవ్రమైన కంపం కుదిపివేసింది. బ్రిటిష్ ప్రభుత్వం భీతిల్పింది; భారతీయ బలగాల సహకారంతో వారు సాగిస్తూ వస్తున్న భారత ఉపఖండపాలన ముగింపుకొచ్చేలా అనిపించింది.

బలూచి రెజిమెంట్, పంజాబ్ రెజిమెంట్, సిక్కు రెజిమెంటు, మరాఠా రెజిమెంట్ చివరకు కరాచీ కేంద్రంగా వున్న గూర్ఖా రెజిమెంటులలోని భారత సిపాయిలంతా నిరాయుధులైన తిరుగుబాటుదారులపై కాల్పులు జరపటానికి నిరాకరించారని తాజా వార్తలద్వారా మాకు తెలిసింది. తత్ఫలితంగా బ్రిటిష్ ప్రభుత్వం ఆయా సిపాయిలను అరెస్టులకు గురిచేయటంతోపాటుగా, బ్రిటీషు సైనికపటాలంతో మాపై దాడికి సన్నాహాలు చేస్తోందని తెలిసింది.

ఈ ఆందోళనకర వార్తలతో, సైనిక, నావికా, వాయుసేనలలోని భారతీయులు మరింత ఐక్యతను పెంపొందించుకోవటంతో బ్రిటీషు ప్రభుత్వ నాయకులలో కాంగ్రెస్, ముస్లిములీగు నాయకులలో తీవ్రమైన ఆందోళనఏర్పడింది. రక్తపాతంతో కూడిన భయంకరమైన తిరుగుబాటు అనివార్యమనేది వారికి అవగతమైంది. దానికి నావికా తిరుగుబాటు ఒక సూచికగా ముందు కొచ్చింది. ఈ స్ఫూర్తి కులమతాలకతీతంగా దేశ వ్యాపితంగా సైనిక బలగాల నడుమ దావానలంలా వ్యాపించనుందని స్పష్టమైంది.

ఈ తిరుగుబాటు జ్ఞాులు బ్రిటిష్ సామ్రాజ్య వాదాన్ని మాడ్చిమసి చేయటమేగాక, మరింత ముందుకు సాగనున్నాయనే ఆలోచనలు కాంగ్రెస్, ముస్లింలీగు నాయకులను తీవ్రంగా కలిచివేశాయి. తక్షణం ఈ ఉద్యమాన్ని నీరుగార్చకపోతే, భారత స్వాతంత్ర్యం ఖాయమనే దాంతో వారిరువురూ ఒక అవగాహన కొచ్చారు. కాంగ్రెస్, ముస్లింలీగులు ప్రవచిస్తున్న స్వాతంత్ర్యానికి దీనికి చాలా తేడా వుంది. కనుక, ఈ నావికాదళ తిరుగుబాటు ఒక విజయవంతమైన ముగింపుకొస్తే, ఆంగ్ల పాలకులతోపాటు, స్వార్థ ప్రయోజనాలతోనున్న కాంగ్రెసు, ముస్లింలీగు నాయకులను అది సప్తసముద్రాల ఆవలకు తరిమి కొడ్తుంది. నిజమైన అధికారం పోరాడే ప్రజల చేతుల్లోకి వెళుతుంది. కనుక, కాంగ్రెస్, ముస్లింలీగు నాయకులు మూలంవద్దనుండి నావికా తిరుగుబాటును అణచేందుకు ఆంగ్లేయ ప్రభువులతో చేతులు కలిపారు.

1946 ఫిబ్రవరి 20 రాత్రి

రహస్య వార్తలను విన్న తర్వాత, తగిన జాగ్రత్తతో, మెలకువగా వెళ్ళవలసిందిగా బహదూర్‌నుండి వచ్చిన కామ్రేడ్స్‌ను హెచ్చరించటంతోపాటుగా వీరైతే కొంత ఆహారపదార్థాలను పంపవలసిందిగా కోరాము. బహదూర్ నుండి వచ్చినవారు తిరిగి వారి స్థావరానికి వెళ్ళిపోయిన తర్వాత, రాత్రి 7 గంటలకు సమ్మె కమిటీ సమావేశమైంది.

అన్నివైపులనుండి విషయాలను పరిగణలోకి తీసుకొని, కరాచీ ఓడరేవు వద్ద లంగరు వేయబడిన హిందూస్థాన్, త్వీర్ అనబడే రెండు యుద్ధ నౌకల సామర్థ్యంపై ఆధారపడి అక్కడే స్థిరంగా వుండటం తెలివైనపనిగా ఉండడనే నిర్ణయానికి వచ్చాం. మేము వెనువెంటనే బొంబాయికి బయలుదేరాలి. మేము అక్కడికి చేరగలిగితే, మా బలం వందలరెట్లు, అదేవిధంగా మా కామ్రేడ్స్ నైతికదృఢి్ పెరుగుతుంది. రెండవ నిర్ధారణ ప్రకారం, బొంబాయి సమ్మె కమిటీ తరహాలోనే మేము ఈ క్రింది డిమాండ్లను ఆమోదించాము.

5

- అజాద్ హింద్‌ఫౌజ్‌కు చెందిన అధికారులందరినీ బేషరతుగా విడుదల చేయాలి.
- బ్రిటిష్ నావికాదళ సిబ్బందికి కల్పించిన విధంగా, ఒకేపనికి అందరికీ సమాన వేతనాలు, సౌకర్యాలు కల్పించాలి.
- భోజన నాణ్యతను మెరుగుపర్చాలి.
- బ్రిటిష్ నావికులవలెనే, శలవురోజుల్లో ప్రయాణం చేసేటప్పుడు రెండవ తరగతి ప్రయాణ వారంట్లు ఇవ్వాలి.

పై డిమాండ్లతోబాటుగా మరికొన్ని డిమాండ్లను చేర్చి ఏకగ్రీవంగా ఆమోదించాము.

రాత్రి 9.30 గంటల సమయంలో సాధారణ సమావేశానికి ఆదేశాలివ్వబడ్డాయి. హెచ్ఎమ్ఐఎస్ బహదూర్‌నుండి రహస్య సంతకాలు అందుకోగానే బొంబాయికి బయలుదేరవలసిన అవసరాన్ని; ఎప్పుడు, ఎలా బయలుదేరాలనే విషయాలను సమ్మెకమిటీ నావికా సిబ్బందికి వివరించారు. బ్రిటీషు సైనికాధికారుల కుటీల రహస్య పథకాలను కూడా ఈ సందర్భంగా వివరించారు. మా నౌక బయలుదేరిన వెనువెంటనే సైనికాధికారులు కోట పైనుండి ఫిరంగి గుండ్ల వర్షం కురింపించి, మా నౌకను అరేబియా సముద్రంలో ముంచేయాలని నిర్ణయించుకున్నారు. మనోబా ద్వీపానికి ఉత్తరకొసన కరాచీ కోట వుంది. కనుక, కోటయొక్క చూపుకు చిక్కకుండా ఏ పడవైనా ఇక్కడికి రావటం లేదా పోవటమనేది సాధ్యంకాదు.

సమ్మెకమిటీ తాజా సూచనలు ఇచ్చింది. నౌకాశ్రయంలోనే నౌకను నిలిపివుంచాలని నిర్ణయించారు. ఆంగ్లేయులు మాపై తిరిగి దాడిచేస్తే, దానికి తగిన జవాబు ఇవ్వాలనుకున్నాము.

నావికా సైనికులు ఊహకందని ధృఢనిశ్చయంతో పోరాడి అనేక సమూనాలను సృష్టించారు. అప్పటికి దాదాపు రాత్రి పదిగంటలవుతోంది. బొంబాయినుండి అందిన వైర్‌లెస్ సమాచారం అనేక కోణాలలో చాలా ప్రాధాన్యత కలిగివుంది. ఒక భీకర యుద్ధం ఆసన్నమైంది. వైస్ అడ్మిరల్ గాడ్‌ఫ్రే ఆదేశాలకనుగుణంగా కాజిల్ బ్యారక్‌కు అందించే నీటిసరఫరాను పూర్తిగా నిలిపి వేసినట్లు తెలియవచ్చింది. దానికి ప్రతిగా, ఆ వెను వెంటనే బొంబాయి నౌకాశ్రయంలో నిలిపివుంచిన భారత నావికాదళానికి చెందిన అన్ని యుద్ధ నౌకలనుండి ‘తక్షణం నీటి సౌకర్యాన్ని పునరుద్ధరించకపోతే, ఫిరంగి కాల్పులతో యావత్తు బొంబాయి నగరం ధూళిగా మారుతుందనే హెచ్చరిక వెలువడింది. ఈ అన్ని పరిణామాలతో తదుపరి వార్తల కోసం మేము ఊపిరి బిగపట్టి ఆత్మతగా వేచివున్నాం. అప్పటికి, సమయం రాత్రి పదిన్నర గంటలు. ఆంగ్లేయ పాలకులు వెనక్కుతగ్గి కాజిల్ బ్యారక్‌లో నీటి సరఫరాను పునరుద్ధరించారని వార్తలు వెలువడ్డాయి. దీనితోపాటే రాయల్ నావికాదళంలోని కొన్ని బ్రిటీషు ఓడలు భారతదేశ తీరంవైపుగా సాగుతున్నాయని కూడా తెలియవచ్చింది. మరోవైపున ఏదేనీ యుద్ధనౌకనుండి ఎక్కడైనా ఒక్కసారి కాల్పులు జరిగినా, వైమానిక బలగాల ద్వారా నౌకలన్నీ బాంబులతో పేల్చివేయ బడతాయని గాడ్‌ఫ్రే మరో హెచ్చరిక జారీచేశాడు. అప్పటికి కొంతకాలంక్రితం కమ్యూనిస్టుల నాయకత్వంలో ఆంగ్ల సైనికులకు బొంబాయి కార్మికులకు నడుమ భీకరమైన యుద్ధం సాగింది. అందులో ఎంతోమంది గాయపడ్డారు. ఇంకోవైపున, కాజిల్‌బ్యారక్‌పై దాడిచేయడానికి బ్రిటిష్ సైనికులు సిద్ధమయ్యారు. భారత నావికా బలగాల ఎదురుదాడి ఫలితంగా అనేకమంది బ్రిటిష్ సైనికులు తమ ప్రాణాలు పోగొట్టుకున్నారు; ఓటమి పాలయ్యారు; అంతిమంగా వెనుదిరిగారు. కొద్దిక్షణాలలోనే ఈ సమాచారం నౌకలన్నింటికీ చేరిపోయింది. నౌకాశ్రయ తీరప్రాంతమంతటిలో అలముకున్న నిశ్శబ్దాన్ని బ్రద్దలుగొడుతూ ఆనందోత్సవాలు మిన్నంటాయి.

1946 ఫిబ్రవరి 21 ఉదయం

రాత్రి గడిచింది. 1946 ఫిబ్రవరి 21వ తేదీ సూర్యోదయమైంది. ఈరోజులో ప్రతిక్షణమూ భారత నావికా బలగాల క్రొన్నెత్తురుతో తడిసిముద్దైంది. భారత భూభాగంపై ఇక తాము నిలవలేమని భావించేలా బ్రిటిష్ సామ్రాజ్యవాదుల ఆశలన్నింటినీ ఈ సంఘటన ఆవిరి చేసింది.

క్రమంగా సూర్యకాంతి ఏస్తరించింది. కరాచీ తీరంలో కూలీలు కొందరు తమ రోజువారీ విధుల నిర్వహణకు వచ్చారు. వారు మమ్మల్ని దూరంనుంచే అభినందించారు. అరేబియా సముద్రంలో సూర్యుని అరుణకాంతులు అన్ని దిక్కులా పరుచుకున్నాయి. భారత స్వాతంత్ర్యోద్యమ పోరాట చరిత్రలో, ఈ కిరణాలు మరింత కాంతివంతంగా మిగిలిపోతాయని ఎవరికి తెలుసు?! ఉదయం 7.30 గంటల సమయంలో మేమంతా అల్పాహార సందర్భంగా ఒకచోటికి

చేరుకున్నాం. కానీ స్టోర్‌రూమ్ తెరిచి చూడగా, అక్కడ ఒక్క రొట్టెముక్క కూడా మిగిలిలేదు. దానితో, బహదూర్, హిమాలయా నౌకలకు ఆహారాన్ని చేరవేసే పడవలను అడ్డగించి ఆహారాన్ని సమకూర్చుకోవాలని నిర్ణయించుకున్నాం.

నాలుగు సాయుధ దళాల పర్యవేక్షణలో మా నౌక సముద్రంలో నిలిచి వుంది. ఆహార పదార్థాలతో వున్న పడవ బయలుదేరేవరకు వేచివున్నాం. అది బయలుదేరిన అతి కొద్దిసేపట్లోనే ‘హెచ్ఎమ్ఐఎస్ హిమాలయ’వైపు వెనువెంటనే వేగంగా సాగిపోతున్నది. ఆగిపోవాలనే సంతకాన్ని లక్ష్యపెట్టకుండా దానిమార్గంలోనే అది ముందుకు సాగిపోతున్నది.

కనుక, మేము కాల్పులు జరపకతప్పని స్థితి ఏర్పడింది. ఆహారపదార్థాలతోనున్న ఆ పడవ ఎక్కడిదక్కడే ఆగిపోయింది. వారు తెల్లజెండా ఎత్తటంతో మేము దానిని చుట్టుముట్టాం. మాకు అవసరమైనన్ని ఆహారపదార్థాలను తీసుకున్నాం. అప్పటికి ఉదయం 8.15 గంటలు అయింది. ఒక శతఫిన్నినౌక వేగంగా మమ్మల్ని సమీపించటాన్ని మేము గమనించాము. సైగలద్వారా శత్రువో, మిత్రుడో తెలుసుకునే ప్రయత్నం చేయగా మిత్రుడని సమాధానమొచ్చింది. ఇద్దరు భారతీయ లెఫ్టినెంట్‌లతో కలసి ఆ శతఘ్నినౌకలో హెచ్ఎమ్ఐఎస్ బహదూర్ ప్రధాన నావికా అధికారి కెప్టెన్ టాడ్ మా నౌకవద్దకు వస్తున్నట్లుగా గమనించాం. అతను టోపీని తన అలవాటు ప్రకారం ఎత్తిపట్టి మా తిరుగుబాటు నౌకకు అభివాదంచేయాలని మేము కోరాం. దానిని అతను వెనువెంటనే అమలుచేశాడు. కానీ భారత దేశవ్యాపితంగా అత్యంత విఖ్యాతమైన ‘జైహింద్’ అనే పదాన్ని ఉచ్చరించటానికి మాత్రం సిద్ధంగా లేడు.

మాలో ఒక పెద్ద విభాగం అతని నాయకత్వంలోని హెచ్ఎమ్ఐఎస్ బహదూర్ శిక్షణా స్థావరం నుండి వచ్చివున్నాం. కనుక, అతను వారిని తనతో వెనక్కు రమ్మని కోరాడు. ‘మీపై ఏవిధమైన కక్ష సాధింపు, క్రమశిక్షణా చర్యలూ చేపట్టబడకుండా తగిన ఏర్పాట్లు నేను చేస్తాను. నా సేవాకాలం ముగింపుకొస్తున్నది. నేను ఇంగ్లండుకు తిరిగి వెళ్ళాలి. ఈ చేదు జ్ఞాపకాలతో నా చివరి రోజులను వేదనా భరితంగా గడపలేను. నాకు మీవంటి ఇద్దరు పిల్లలున్నారు. నా సంరక్షణలో మీరు మీ శిక్షణా కాలాన్ని పూర్తిచేసుకున్నారు. మీలో నేను నా ఇద్దరు బిడ్డల ప్రతిబింబాల్ని చూసుకున్నాను. కనుక, దయచేసి మీరు నాతో తిరిగి రమ్మని నేను విన్నవించు కుంటున్నాను. అలా కాకుంటే, రాబోయే తీవ్ర పరిణామాలు ఖచ్చితంగా రక్తపాతానికి దారితీస్తాయి’ అని విజ్ఞప్తి రూపంలో హెచ్చరికను మేకవించి కెప్టెన్ టాడ్ బోధించాడు. అంతేగాక యుద్ధకాలపు భయానక రోజులను గుర్తు చేశాడు. ఏమైనా, ‘మా డిమాండ్స్ అన్నింటినీ అంగీకరిస్తున్నారా’ అని మేము ఆయనను తిరిగి అడిగాం.

ఏ అధికారి మమ్మల్ని అమర్్యాద చేయకుండా చూడగలుగుతానంటూ మిగతా డిమాండ్స్ అన్నీ తన పరిధిలో లేని విషయాలుగా ఆయన పేర్కొన్నాడు.

‘అయితే తక్షణం మీరు ఇక్కడినుండి వెళ్ళిపోవచ్చు’ అని మేము తేల్చిచెప్పాం. మా డిమాండ్లను నెరవేర్చే వరకూ ఎలాంటి రాజీ వుండబోదని కరాఖండిగా ప్రకటించాం. ఆశాభంగంతో అతను వెనుదిరిగాడు. అతని నిజాయితీ గురించి కొందరు విమర్శచేశారు. కెప్టెన్ టాడ్‌తో నాకున్న పరిచయం, అనుభవంతో అతను చెప్పిన దాంట్లో కుటీలత్వం ఏదీలేదని చెప్పగలను. అతను ఎంత నిజాయితీగా ఆ మాటలు చెప్పినప్పటికీ, అతని సూచనలు ఆమోదించటం మాకు అసాధ్యం.

అప్పటికి సమయం ఉదయం 10 గంటలు. నౌకాశ్రయంలో కూలీలు రోజూ తిరిగివెళ్ళే సమయాని కంటే ముందుగా వెనక్కు మరలుతున్నారు. కొద్దిసేపట్లో మొత్తం నౌకాతీర ప్రాంతమంతా అసాధారణ నిశ్శబ్దం ఆవరించింది. సరిగ్గా ఆ సమయంలో రాయల్ ఇండియన్ సైనికాబలగాల అత్యున్నతాధికారి కమ్మొడార్ పెరేరా మా నౌక వద్దకు వచ్చాడు. అంతటి అత్యున్నత అధికారి వచ్చినప్పటికీ అతనికి శాల్వూట్ చేయటానికి ఒక్కగానొక్క చేయికూడా పైకి లేవలేదు.

అతను మా నౌకపైకి రావటానికి భయపడి, తాను వచ్చిన నౌక మెట్లమార్గంపై నిలబడి చర్చలు ప్రారంభించాడు. మేము మా డిమాండ్స్ పత్రాన్ని అతనికి అందజేశాము. అతను గంభీరంగా, మొఖం గంటు పెట్టుకొని వాటిని చదివాడు. మా కోర్కెల జాబితాను వెనువెంటనే అధిష్టానం ముందుంచుతానని అతను చెప్పతూనే, ఆయుధాలను అప్పగించి మేము మా స్థావరాలకు మరలివెళ్ళాలని ఆదేశించాడు. 10.30గంటల కల్లా సాధారణ పరిస్థితి పునరుద్ధరించబడకపోతే యావత్తు నియంత్రణాధికారమంతా నావికాబలగాల చేతులనుండి సైనికుల చేతుల్లోకి వెళుతుందని, అవసరమైతే బల ప్రయోగానికి వారు వెనుకాడబోరని ఆయన మమ్ములను హెచ్చరించాడు.
(తరువాయి 6వ పేజీలో)

(5వ పేజీ తరువాయి) ‘నిన్నటి దినాన కాల్పులు సాగించటానికికారణమేమిటో మేము చేసినతప్పదమేమిటో మీనుండి వినాలని మేము ఆశించవచ్చా?’ అని మేము వినప్రంగా అడిగాం. ‘మీ ప్రశ్నలకు సమాధానాలు చెప్పటానికి నేను ఇక్కడకురాలేద’ని అతను బదులిచ్చాడు.

10.30 గంటల లోపు మేము ఆయుధాలను వదలిపెట్టి మా స్థావరాలకు వెళ్ళకుంటే తీవ్ర దుష్పరిణామాలను ఎదుర్కోవలసివస్తుందనే చివరి హెచ్చరికచేసి అతను మానుండి వెనుదిరిగి వెళ్ళి; యుద్ధానికి సన్నాహాలు చేశాడు. మావద్దనున్న కొద్దిపాటి ఫిరంగులను తూర్పు, పశ్చిమ భాగాలలో మోహరించాం. ఏవిధమైన వైమానిక దాడులనైనా ఎదుర్కొనేందుకు ఆర్డెక్వే గన్స్ ఇన్ఛార్జిగా వున్న అతనికి ఆదేశాలివ్వ బడ్డాయి. ప్రతిఒక్క నావికుడూ మారాణాయుధాలతో సంసిద్ధులయ్యారు. నేను ‘గన్నర్’ హోదాలో వుండటం వలన, ఒక ఫిరంగి వద్ద నియమితమైన బృందంలో వున్నాను.

సమ్రే కమిటీ నాయకులు ప్రతిఒక్క ఆయుధాన్ని తనిఖీచేసి తగిన సూచనలిచ్చారు. ఏకజ్ఞామైనా శత్రువు దాడిచేస్తాడని జాగ్రత్తగా కాచుకొనివున్నాం.

అది-1946 ఫిబ్రవరి 21వ తేదీ ఉదయం 10.30 గంటలు. మాలో ఇంకా అందరూ భోజనాలు పూర్తి చేయలేదు. దూరప్రాంతం నుండి తుపాకీ ప్రేలుడు వినవచ్చింది. దానిని దాడికి సూచనగా మేము వెంటనే గ్రహించగలిగాం. ఒక్కసారిగా మా ఫిరంగులు గర్జించాయి. పెద్దఎత్తున ఫిరంగి కాల్పులు సాగించాం. నౌకాశ్రయ తీరప్రాంతంలో నెలకొన్న నిశ్శబ్దం భగ్నమైంది. ఫిరంగిగుళ్ళ మోతలు, పొగ కరాచీ నౌకాశ్రయ ప్రాంతాన్నంతా కమ్మివేశాయి. అతి కొద్దిసమయానికే యుద్ధం తీవ్రతరమై, భయంకర రూపం తీసుకొంది. మా కామ్రేడ్స్ అంతా నిర్భయంగా పోరాడుతున్నారు. మరోవైపున శత్రువు ప్రయోగించే ఫిరంగిగుళ్ళు మా నౌకపై అన్ని వైపులనుండి వచ్చిపడి విధ్వంసం సృష్టిస్తున్నాయి. ఆకాశంలో యుద్ధ విమానాలు చక్కర్లు కొడుతూ, అవసరమైతే దాడిచేయటానికి సిద్ధంగా వున్నాయి.

మా ఫిరంగి నిర్వహణ దశలో సభ్యుడైన అస్వర్ హుస్సేన్ కు తొలి దెబ్బతాకింది. లాహోర్ కు చెందిన అతను కేవలం 16సం॥ ప్రాయంగలవాడు. అతను అక్కడే కుప్పకూలాడు. లక్నో కు చెందిన గంగూలీ అనే మరో సైనికుడు వెనువెంటనే అక్కడికి వెళ్ళి అతని స్థానాన్ని భర్తీచేశాడు. ఫిరంగి గుళ్ళు దట్టించేందుకు నేను ముందు కొచ్చాను. మా ఫిరంగి తిరిగి కాల్పులను ప్రారంభించింది. కానీ, అతి కొద్దిసమయంలోనే మరో దెబ్బ గంగూలీ చాతీకి తాకింది; నా ప్రియమిత్రుడు గంగూలీ శాశ్వతంగా దూరమయ్యాడు.

ఆగకుండా సాగుతున్న ఈ బాంబుదాడులతో రక్తపు మడుగుల్లో కామ్రేడ్స్ నేలకొరగటం వీక్షిస్తూ వస్తున్న నేను తట్టుకోలేక స్పృహను కోల్పోయాను. తిరిగి నేను స్పృహలోకి వచ్చేసరికి మా ఫిరంగిదళ స్థానాలు భర్తీచేయబడలేవు. అది నిశ్శబ్దంగా నిలిచివుంది. కానీ, అప్పటికీ మానౌకపై సున్న ఇతర ఫిరంగులు, మెషిన్ గన్లు, ఆర్టికెన్ గన్స్ వంటి వాటి నుండి ప్రేలుళ్ళు ఎడతెగకుండా సాగుతూనే వున్నాయి. మరోవైపున శత్రుపక్షంనుండి బాంబుల వర్షం కురుస్తూనే వుంది. నౌకపై వుండటం అసాధ్యమౌతున్నది. నేను డెక్ క్రింది భాగంలోకి వెళ్ళాను. ఒకటి తర్వాతగా మరొకటి మా నౌకపైనున్న మారణా యుధాలన్నీ మూగబోయాయి. నౌక పైభాగం నుండి ఒక కామ్రేడ్ క్రింది భాగంలోకి దిగివచ్చాడు. మొత్తంగా నౌక మంటల్లో చిక్కుకుందనీ లొంగిపోవటం మినహా తప్పుకానేందుకు మరోమార్గంలేదని అతను వివరించాడు. శత్రువులు మా నౌకలో ఒక భాగాన్ని ఆక్రమించారు. దీనితో మిగిలివున్న మేమంతా ఒకరొకరుగా బయటకు రావటానికి సిద్ధమయ్యాము. అన్నిదేశాల, అన్ని కాలాల చరిత్రలోనూ, రాయల్ ఇండియన్ నావికాదళంలోని మా సైనికులు ఈ పెద్దయుద్ధంలో ప్రదర్శించిన అసమాన ధైర్యసాహసాలు అత్యంత విలువైనవేగాక, రక్షాక్షరాలతో లిఖించదగినవి కూడా!

ఓటమినంగీకరిస్తూ ఒకరి తర్వాత మరొకరం నౌకపైభాగానికి చేరుకున్నాం. రక్తం రుచిమిరిగిన వేట కుక్కల్లాగా బ్రిటిష్ సైనికులు మాపై తుపాకులు ఎక్కుపెట్టి ‘నీచమైన భారతీయ కుక్కల్లారా, చేతులుపై కెత్తండి’ అంటూ బిగ్గరగా అరిచారు. తీవ్రంగా గాయపడిన కామ్రేడ్స్ నౌకకు అన్నివైపులనుండి నెమ్మదిగా ఒకచోటుకి చేరుకున్నారు. బాంబుల దాడులలో చనిపోయిన, తునాతునకలైన కామ్రేడ్స్ శరీరాలు నౌకపైభాగంలో అన్నివైపులా చెల్లాచెదురుగా పడివున్నాయి. మా వైపు 8 మంది మృతిచెందగా, 30మంది పైగా తీవ్రంగా గాయపడ్డారు.

కాగా, శత్రుపక్షం వైపునుండి మృతులెందరో ఖచ్చితమైన సంఖ్య తెలియరాలేదు. కానీ, నిస్సందేహంగా ఆ సంఖ్య అధికంగానే వుండివుంటుంది. శత్రువు అనుకూలస్థితిలో వుండి మాపై అన్నివైపుల నుండి

దాడిచేశాడు. యుద్ధానికి వారి సన్నాహాలు పకడ్బందీగా, విస్తారంగా వున్నాయి. దాడి జరగటానికి ముందురోజు రాత్రి, కరాచీ నౌకాశ్రయానికి దగ్గరగానున్న భవన యజమానులను అభ్యర్థించి, ఆ ఇళ్ళను తమ స్వాధీనంలోకి తీసుకొని, వాటిపై డి 75 మి.మీ. ఫిరంగులను అమర్చి, అక్కడనుండి మా నౌకపై ఫిరంగి గుళ్ళవర్షం కురిపించారు. లేకుంటే, విజయం సాధించటం వారికి అసాధ్యమయ్యేది. మరోవైపున, మా నౌక లంగరు వేసివుండి, కదలలేక ఒకచోట వుండిపోవటం శత్రువుకు గొప్ప అనుకూలాంశమైంది. అంతేగాక, సంఖ్యరీత్యా వారు చాలా అధికంగా వున్నారు. ఇది కూడా మా ఓటమికి మరో కారణం.

అశ్రునయనాలతో అమరులైన కామ్రేడ్స్ కు మేము శాశ్వతవీడ్కోలు పలికి ఒకరొకరుగా మా ప్రియమైన హిందూస్థాన్ నౌకను విడిచి వెళ్ళాము.

మధ్యాహ్నం 2 నుండి 4 గంటలవరకు మమ్మల్ని నిలబెట్టే వుంచారు. చేతులు కిందకు దించితే కాల్చి వేయబడతామని మమ్మల్ని ముందుగానే హెచ్చరించారు. తమ చేతుల్లో సబ్-మెషిన్ గన్స్ పట్టుకున్న బ్రిటిష్ సైనికులు మమ్మల్ని నిశితంగా పరిశీలిస్తూ వున్నారు. 5 గంటల ప్రాంతంలో ఉన్నతసైనికాధికారి వచ్చాడు. ఆ అధికారి రావటానికి ముందుగా నౌకపై అమరులైన మా కామ్రేడ్స్ మృతదేహాలను చచ్చిన కుక్కలు, నక్కలను ఈడ్చినట్లుగా, ఈడ్చుకుంటూ తీసుకొచ్చివడేశారు. మరణించిన మా కామ్రేడ్స్ పట్ల మాకనులముందే ఆ సైనికులు వ్యవహరించిన తీరు మా మదిలో ఓ కల్లోలం రేపింది. అంతేగాక గాయపడిన సైనికులపట్ల ‘నాగరీకులైన’ ఆంగ్లేయులు ఎంతటి అమానవీయంగా ప్రవర్తిస్తారో కూడా మేము గమనించాం. తీవ్రంగా గాయపడి రక్తమోడుతున్న సైనికులను బయటకీడ్చి గంటలతరబడి ఆరుబయట ఏవిధమైన వైద్యసహాయం అందించకుండా తీవ్రంగా దుర్భాషలాడుతూ ఆ ముప్పురులు ఆనందించారు.

గాయపడిన సైనికులపట్ల నాగరీకులుగా చెప్పబడే ఆంగ్లేయ సైనికాధికారుల యొక్క క్రూరమైన ఆ ప్రవృత్తిని వీక్షించిన వారెవరైనా, తమ జీవిత కాలంలో వాటిని మరిచిపోలేరు. మేధావులుగా చెప్పబడేవారు, అధికార - ధనాపేక్షలతో సామ్రాజ్యవాద నాగరీకతను వారి వారి రచనల ద్వారా ఆకాశానికెత్తి కీర్తిస్తున్నారు. వారికి ఆనాటి మా దుర్భర అనుభవాన్ని నేను గుర్తుచేయాలనుకుంటున్నాను. సామ్రాజ్యవాద సంస్కృతి సాంప్రదాయాలను అత్యున్నతంగా పొగుడుతూ రచనలు సాగిస్తోన్న స్వతంత్ర రచయితలుగా చెప్పబడేవారిని నిలబెట్టి, నాలుగు బారెల్స్ ఫిరంగితో పేల్చిపారేయాలనిపిస్తుంది.

సాయంత్రం 5 గంటల సమయంలో మమ్మల్నందర్నీ సునిశితంగా తనిఖీ చేశారు. మూడుగంటల తర్వాత ఎత్తిన చేతులను కిందకు దించటానికి అంగీకరించారు. అన్ని విభాగాల, తరగతుల నావికాదళ సిబ్బందీ మాలో వున్నారు. 5-30 గంటలకు సైనిక మేజర్ జనరల్ తనిఖీకి వచ్చాడు. శాల్యూట్ చేయాలని మమ్మల్నందర్నీ సైనికాధికారి ఆదేశించినప్పటికీ, మా కామ్రేడ్స్ ఒక్కరు కూడా వందనం చేయటానికి చేయి పైకి లేపలేదు. ఆవిధంగా ఆ మేజర్ జనరల్ మానుండి గౌరవవందనం అందుకోకుండానే ఆశాభంగంచెంది త్వరత్వరగా వెనుదిరిగాడు.

1946 ఫిబ్రవరి 21 రాత్రి

అరేబియా సముద్ర తీరాన, కరాచీ నౌకాశ్రయ ప్రాంతాన్ని క్రమంగా చీకటి ఆవరించింది. మమ్మల్నందర్నీ చంపివేయటానికి నిర్ణయించి, ఆ చీకటి రాత్రిలో బ్రిటిష్ సాయుధ సైనికుల పర్యవేక్షణలో ఒక బ్రక్కలో కుక్కి కరాచీకి ఉత్తర కొనసపున్న మాలిర్ శిబిరానికి తరలించారు.

కనుచూపుమేరా ఇసుకే కన్నడుతోంది. ఎక్కడా కొద్దిపాటి పచ్చదనం కూడా కనపడటంలేదు. ఇలాంటి ఇసుక ప్రాంతాలలోనూ ఆంగ్ల సైనికులు ఖాళీచేసిన కొన్ని పెద్దల ఉన్నాయి. రాత్రి అయింది. మాకు ఒక ప్లేటు, ఒక మగ్గ, ఒక దుప్పటి అందించారు. రాత్రి 10 గంటల ప్రాంతంలో చేతితో తయారుచేసిన రెండు రొట్టెలు, ఒక చెంచాడు ఉడికించిన పప్పు ఇచ్చారు. మా బూట్లను తలగడగా పెట్టుకొని, వారిచ్చిన దుప్పటిలో సగంక్రింద పరుచుకొని, మరో సగంతో శరీరం కప్పుకున్నాము.

కాంగ్రెస్, ముస్లింలీగు సహాయంతో, కమ్యూనిస్టుల మద్దతుతో బొంబాయి నావికులు ఈ పోరాటంలో విజయం సాధించగలుగుతారని అప్పటికీ మేము ఆశాభావంతోవున్నాం. కానీ మా ఆశలు చెదిరిపోయాయి. సూర్యోదయమైంది. బహదూర్, హిమాలయ, చమక్ల నుండి పట్టుబడిన కామ్రేడ్స్ అందరినీ ఒక గుంపు తర్వాత మరోగుంపుగా బ్రిటిష్ సాయుధ సైనికుల పర్యవేక్షణలో మేమున్న బందీల శిబిరానికే తీసుకొచ్చారు. ముస్లింలీగు, కాంగ్రెస్ నాయకుల నీచమైన చారిత్రక విద్రోహాన్ని గురించి మాకు వారిద్వారా తెలిసింది.

సర్దార్ వల్లభాయిపటేల్ యొక్క విశ్వాసపూతుకాన్ని గురించి మేము తెలుసుకున్నాం. బేషరతుగా మమ్మలను లొంగిపోమన్న అతను మాకు విజ్ఞప్తి చేశాడు. అంతేకాదు. భారత దేశంలోని-హిందూ, ముస్లిము, శిక్కు క్రిస్టియన్ మతాలన్నింటికీ చెందిన వారంతా క్రమశిక్షణాయుతంగా సాగించిన ఈ వీరోచిత, త్యాగపూరిత, అసమాన, చారిత్రక పోరాటాన్ని కించపరిచాడు. అరుణా అసఫ్ ఆలీ ప్రకటన బోళాగా వున్నప్పటికీ నిస్సహాయమైనది. కమ్యూనిస్టు పార్టీ మాత్రమే సంపూర్ణ మద్దతునిచ్చింది. వారికున్న పరిమితశక్తి సామర్థ్యాలతోనైనా మాకు మద్దతుగా నిలిచే క్రమంలో, ప్రాణత్యాగాలకు సైతం వారు వెనుదియలేదు. భారత స్వాతంత్ర్యోద్యమ చరిత్రలో మేమానాడు సాగించిన పోరాటం అసమానమైనది. పరిమితమైన స్వీయ డిమాండ్స్ ను అధిగమించి, భారత నావికాదళం ఉన్నతంగా నిలిచి అన్నివిధాలైన బలిదానాలు చేసింది. ఎంతో వీరోచితంగా పోరాటం సాగించింది. కాంగ్రెస్, ముస్లింలీగు నాయకత్వాల విద్రోహం కారణంగా ఈ పోరాటం ఒక నిరాశామయ విషాదంగా ముగిసింది.

ఈనాడు, ‘దేశానికి స్వాతంత్ర్యం ఎవరు తీసుకొచ్చారు’ అనే ప్రశ్నకు ‘కాంగ్రెస్-ముస్లింలీగు’ అనే సమాధానాన్ని-1946 నావికా తిరుగుబాటు అమరుల ఆత్మలు వింటే, ఫక్కున నవ్వుతాయి. వారి రక్తం, అరేబియా సముద్రజలాలను అరుణరాగ రంజితం జేశాయి. వారి ప్రతి ఫిరంగిదెబ్బ, బ్రిటిష్ ప్రభుత్వ పునాదిని బీటలు వార్చింది. వారి త్యాగాలు బ్రిటిష్ పాలకులను భయోత్పాతానికి గురిచేసి, భారత స్వాతంత్ర్యాన్ని వేగర పరిచింది. కానీ, నేడు భారత స్వాతంత్ర్యోద్యమ పోరాట

చరిత్రలో వారి ప్రస్థావన ఎక్కడా కనబడటంలేదు. ఎవరైనా నిజమైన భారత స్వాతంత్ర్యోద్యమ చరిత్రను రాసిట్లయితే, అభినందనీయమైన ఈ వీరోచిత సైనికుల గాధలతోపాటుగా కాంగ్రెస్-ముస్లింలీగు నాయకత్వాల విద్రోహకర పాత్రను కూడా రాసితీరాలి. కాంగ్రెస్ మరియు ముస్లింలీగు పార్టీల ప్రభుత్వాలు నేడు భారత, పాకిస్థాన్ దేశాలలో వారి స్వాతంత్ర్యోద్యమ పోరాట చరిత్రలను ఎంతగా పక్షీకరించేందుకు అవిశ్రాంత కృషిసాగిస్తున్నాయో మనం చూస్తున్నాం. అలా చేసుకోకుంటే, విప్లవశక్తులకు వ్యతిరేకంగా వారుసాగించిన విశ్వాస పూతుక, నీచకార్యక్రమాలతో చరిత్ర పేజీలన్నీ నిండిపోయేవి. ఈ వాస్తవాన్ని వారికంటే బాగా తెలిసిన వారెవరు? జాతీయ పత్రాల పేరిట కాంగ్రెస్ ప్రభుత్వ ప్రచార విధానం, మమ్మల్ని భారత ప్రజానీకం దాదాపు విస్మరించేట్లుగా చేసింది. చరిత్ర పుటలనుండి మమ్మలను పాలకులు తుడిచిపెట్టేయ దలచుకున్నారు. కానీ చరిత్ర అవిశ్రాంతమైనది. వారి ఆశలు ఏనాటికీ నెరవేరవు.

ఈనాడు భారత దేశంలో పోరాట ప్రజానీకం, ఆ వీరోచిత నావికాదళాలను పదేపదే జ్ఞాపకం చేసుకుంటూ, వారి చిరస్మరణీయమైన పోరాటాన్ని దేశ సుదూర ప్రాంతాలకూ, ప్రపంచవ్యాపితంగానూ ప్రచారం గావిస్తున్నారు. కనుక ‘నావికా తిరుగుబాటు వర్ధిల్లాలి. నావికా తిరుగుబాటుచేసిన కామ్రేడ్స్ కు జేజేలు’ ‘హిందూ-ముస్లిము-శిక్కు-క్రిస్టియను ప్రజానీకపు సమరశీల ఐక్యత వర్ధిల్లాలి’ అని నినదిద్దాం. ★

కూలీరేట్ల పెంపుకై కార్మికుల ప్రదర్శన



పిడుగురాళ్ళు, 23-9-13 :

ముగ్గు, పొడరు(వేట్రేషన్), రైమండ్ పొడరు(వాల్ పుటింగ్), చిప్స్ మిల్లుల కార్మికులు తమ కూలీరేట్లను పెంచాలని డిమాండ్ చేస్తూ ఏబిఎఫ్ టీయు(న్యూ) అనుబంధ చైతన్య ముగ్గు, చిప్స్, పొడరు మిల్లుల వర్కర్స్ యూనియన్ ఆధ్వర్యంలో పిడుగురాళ్ళ పట్టణంలో ప్రదర్శననిర్వహించారు. ఈ సందర్భంగా ఏబిఎఫ్ టీయు (న్యూ) రాష్ట్రనాయకులు కా॥ డి.వి.ఎన్. స్వామి మాట్లాడుతూ పిడుగురాళ్ళ పట్టణంలో ముగ్గు, పొడరు, చిప్స్ మిల్లులు 70వరకు ఉన్నాయని, 1500 మంది కార్మికులు ఈ పరిశ్రమల్లో పనిచేస్తున్నారని, ఈ మిల్లులలో

ముజఫర్ నగర్... (మొదటిపేజీ తరువాయి)

ఆర్ఎస్ఎస్-బిజెపిలు కుట్రపూరిత పథకం ప్రకారం సాగించిన మతోన్మాద ప్రచారం మూలంగానే ఈ మతకలహాలు సాగాయన్నది స్పష్టం. మందిర నిర్మాణం, నమో(నరేంద్రమోడీ) మంత్రదండమూ పశ్చిమ ఉత్తరప్రదేశ్ లో పారకపోవటంతో సంఘ పరివార్ శక్తులు కొత్త ఎత్తుగడను చేపట్టాయి. అగ్రకుల భూస్వామ్య శక్తులైన జాట్లను ఆకర్షించేందుకు హిందూ ముస్లిం యువత మధ్య జరిగిన కొన్ని మతాంతర వివాహాలను చూపి “మన స్త్రీలను రక్షించుకుందాం”, “న.మో.మాత్రమే ముస్లింలదాడి నుండి మన మానవర్యాదలను కాపడగలడు” అన్న నినాదాలను ముందుకు తెచ్చారు. ఈ దాడులకు గురైంది ముస్లిములలోని క్రింది కులాలకు చెందిన పేదరైతులూ, వ్యవసాయ కూలీలే. ఈ వర్గ సమస్యను కప్పిపుచ్చేందుకు పితృస్వామిక నినాదాలను తెచ్చారు. గ్రామాలపై భూస్వామ్య శక్తుల పట్టును పెంచేందుకు ఇది తోడ్పడుతుంది.

ఇవి ప్రమాదకర, తిరోగమన పరిణామాలకు దారితీసే నినాదాలు. సమాజంలోని ప్రజాస్వామిక విలువలను మొగ్గలోనే త్రుంచి వేసే నినాదాలు. వీటితో మతకలహాలను రెచ్చగొట్టే ప్రయోగంముజఫర్ నగర్ లో సఫలంచేయగలగటంతో, హిందూ మతోన్మాద శక్తులు అధికారంకోసం అర్రులుచాస్తున్నబిజెపి నాయకత్వంలో (గుజరాత్ మారణకాండ సాగించిన నరేంద్రమోడీని

ప్రధాని పదవికి అభ్యర్థిగా ముందు పెట్టినందున) చెలరేగి మత విద్వేషాలను దేశవ్యాపితంగా రెచ్చ గొట్టడానికి పూనుకుంటాయనటంలో సందేహంలేదు. యువరాజును పట్టాభిషిక్తుడిని చేయటానికి ఎలాంటి పనికైనా సిద్ధపడుతున్న కాంగ్రెసు పార్టీ ముస్లిం ఓట్లకోసం మొసలికన్నీరు కారుస్తుందితప్ప మతోన్మాదాన్ని ఆపేందుకు ఎలాంటి చర్యలూ తీసుకోదు. పైపెచ్చు మైనారిటీ మతస్తులలో భయాన్ని పెంచి, తాను రక్షకుడిగా పోజుపెడుతుంది. ప్రజలను చీల్చివేసి తమ దోపిడీ, అణచివేత పాలనను సాగించేందుకు దోపిడీ పాలకవర్గాల రాజకీయ ప్రతినిధులుగా కుల, మత, ప్రాంతీయ విద్వేషాలను రగల్చటంలో బిజెపి, కాంగ్రెసులు ఆరితేరాయి. తేడా అల్లా వారసుసరించే నగ్నమైన, ముసుగుకప్పకున్న పద్ధతుల్లో మాత్రమే వుంది.

ఎన్నికలు దగ్గరపడేకొద్దీ ఈ విద్వేషాగ్నులు చల్లారకుండా అవి చూస్తాయి. వందల సంవత్సరాల పాటు భారతశ్రమజీవులు నిర్మించుకున్న శాంతియుత సహజీవన విధానాన్ని, పరమత సహిష్ణుతని చిన్నాభిన్న మొనర్చే పాలకవర్గ కుట్రలను ప్రజల ముందు బహిర్గతపరచి వారిని చైతన్యయుతులను గావించి వర్గదోపిడీ, కులఅణచివేతలకు వ్యతిరేకంగా ప్రజలను సంఘటితంగా నిలపవలసిన కర్తవ్యం విప్లవకారుల ముందు, ప్రజాస్వామిక, లౌకికశక్తుల ముందూ నేడున్నది. ఈ సవాలును స్వీకరిద్దాం. ప్రజలమధ్య ఐక్యతను కాపాడేందుకు పూనుకుందాం. ★

ఒడిషా గూండాల దాడులను ఎదుర్కొంటూ భూమిపై తమ హక్కును రక్షించుకుంటున్న ప్రజలు

ఒడిసా రాష్ట్రంలో, పూరి-చిలక సరస్సుల మధ్య కోస్తా తీరప్రాంతంలో సిపాసరుబాలి ప్రజలు భూమి, అడవిపై తమ హక్కుకోసం గత కొన్ని సంవత్సరాలుగా సాగిస్తున్న పోరాటం, ఈనాడు భూకబ్జాదారుల మరియు వారి గూండాల నీచమైన దాడులను ఎదుర్కొంటున్నది. దాడులకు పాల్పడిన వారిని శిక్షించాలనే ప్రజల డిమాండ్‌ను ప్రభుత్వ యంత్రాంగం, పోలీసులు పెడచెవిన పెట్టి ప్రేక్షకులుగా మిగిలిపోయారు.

యుజెజెఎస్ఎస్ (ఉపకులియ జమి-ఓ-జంగల్ సురక్ష నమితి) నాయకత్వంలో సిపాసరుబాలి కోస్తాతీరప్రాంతంలో తిష్టవేసిన భూమాఫియాను తరిమి కొట్టి, ఆ ప్రాంత పేద ప్రజానీకం ఆ ప్రాంతాన్ని తమ ఆధీనంలోకి తెచ్చుకున్నారు. అయినప్పటికీ, భూ కబ్జాదారులు పదే పదే ఈ భూములను తిరిగి తమ పట్టులోకి తెచ్చుకోవటానికి వివిధ ప్రయత్నాలు సాగిస్తూ వస్తున్నారు. సాయుధ గూండాలను ప్రజలపైకి ఉసిగొల్పి హంతకదాడులకు తెగబడ్డారు. అప్రమత్తంగా వున్న ప్రజలు ఈ దాడులను ధైర్యంగా తిప్పికొట్టారు. అయినా ఈ భూ కబ్జాదారులకు బుద్ధి రాలేదు. ప్రజల ఐక్యతను, పోరాట ధృతిని దెబ్బతీసే అనేక నీచమైన, కుట్రపూరిత పద్ధతులకు వారు పాల్పడుతున్నారు.

మాఫియాల చేతుల నుండి విడిపించిన భూముల పైన, అడవిపైన ప్రజలహక్కును ఆమోదించమనే విజ్ఞప్తుల పట్ల ప్రభుత్వం పట్టనట్లుగా వ్యవహరిస్తున్నది. పైగా, అది నిర్బంధ విధానాల్ని ప్రయోగిస్తోంది. ఈ భూమి చుట్టూతా ఓ కంచె నిర్మాణం పేరుతో అది బలప్రయోగానికి పాల్పడుతోంది. ప్రజాస్వామికశక్తుల శక్తివంతమైన దన్నుతో ప్రజల భారీస్థాయి ప్రజాస్వామిక, శాంతియుత నిరసనలతో అది తన చర్యల నుండి వెనక్కు తగ్గుతోంది. ప్రజాఉద్యమ ప్రతినిధులు జిల్లా అధికార యంత్రాంగంతో చర్చలు కూడా సాగించారు. ఈ సందర్భంగా, ప్రభుత్వం ఈ భూములపైన, అటవీ ప్రాంతంపైన ప్రజలకు చట్టబద్ధ హక్కు కల్పించటానికి సిద్ధంగాలేదనీ, పర్యాటక రంగాన్ని ప్రోత్సహించే పేరుతో కోస్తా తీరప్రాంతంలోని విశాల భూఖండాలను సుముఖ బీచ్ టూరిజం ప్రాజెక్టు వంటి

విభజన, సమైక్య... (వివరపేజీ నుండి)

తమ పాలనను సుస్థిరం చేసుకోవడానికి తప్ప ఈ రకమైన ప్రాంతీయ వైషమ్యాల ఉద్దేశాల వలన ప్రజల ఏ ఒక్క మౌలిక సమస్య పరిష్కరించబడదనేది కఠినమైన వాస్తవమని. దీనిని విద్యార్థి యువకార్యకర్తలు గ్రహించి విశాల విద్యార్థి యువకులను చైతన్యవంతం చేయాల్సిన బాధ్యత వారందరిపై ఉందని ఆయన అన్నారు. ఈ సభలో ఇంకా పిడిఎన్ఓ జిల్లా అధ్యక్షులు ఎన్కె. బాజినైదా, పిడిఎన్ఓ జిల్లా కార్యదర్శి బి.నాగబసవయ్య, సహాయకార్యదర్శి కె.వి.రమణ ప్రసంగించారు.

వేటపాలెం, 13-9-13:

ప్రాంతీయ విభజన-సమైక్యవాద ఆందోళనల నేపథ్యంలో స్థానిక ఇండియన్ మెడికల్ అసోసియేషన్ హాలులో పిడిఎన్ఓ, ఎన్వైయస్ఎల ఆధ్వర్యంలో “విభజన లేదా సమైక్యతలు-ప్రజలు, విద్యార్థి యువకులు ఎదుర్కొంటున్న సమస్యల్ని పరిష్కరిస్తాయా?” అన్న అంశంపై సభ నిర్వహించారు.

పిడిఎన్ఓ నాయకులు కా||సహదేవ్, కా||మహీధర్లు అధ్యక్షత వహించిన ఈ సభలో ప్రధానవక్తగా ప్రసంగించిన ఒపిడిఆర్ రాష్ట్ర ఉపాధ్యక్షులు కా||ఎం.వి.కృష్ణయ్య మాట్లాడుతూ దోపిడీ పాలకుల పాలనలో రాష్ట్రవిభజన ద్వారాగానీ, సమైక్యతద్వారాగానీ యువతను కలచివేస్తున్న నిరుద్యోగ సమస్య పరిష్కరింపబడుతుందా? గ్రామీణ

వాటికి, బహుళజాతి పరిశ్రమలకు, భారత కార్పొరేటు వర్గాలకు కట్టబెట్టే పథకంతో వుందనీ, సందేహానికి తావులేకుండా ఈ చర్చల సందర్భంగా ప్రజాఉద్యమ ప్రతినిధులు నిరూపించారు. మొత్తంగా ఈ పథకమంతా, ప్రజల న్యాయమైన, ప్రజాస్వామిక హక్కులపైన మాత్రమే దాడికాదని, ఇప్పటికే, జీవావరణపరంగా సున్నితమైన కోస్తాప్రాంతాన్ని భారీ పర్యావరణ విధ్వంసం దిశగా నెట్టే చర్య అనీ వారు స్పష్టంచేశారు. కనుక, ఈ పథకాన్ని మొత్తంగా రద్దుచేసి, అటవీ భూములతోసహా ఈ భూములన్నిటిపై ప్రజలకు హక్కు కల్పించాలని వారు డిమాండ్ చేశారు.

ప్రజలను ఈ ప్రాంతం నుండి ఖాళీ చేయించటానికి ప్రభుత్వం తన ప్రయత్నాలు తాను సాగిస్తూ వుండగా, ఈ భూములను తమ స్వంతం చేసుకోవాలనుకునే స్వార్థపరశక్తులు, భూ మాఫియా స్థానిక అగ్రకుల పెత్తందార్లతో కలిసి అనేక నీచపద్ధతులకు పాల్పడు తున్నారు. ఈ లంపెన్, అరాచక, స్వార్థపరశక్తులు ఈ భూముల నుండి కలపను, ఇసుకను, జీడిపిక్కలను దొంగిలించుకెళ్ళటం; ప్రజల మధ్య అరాచక, సంఘ వ్యతిరేక ధోరణులను వ్యాప్తిచేయటం; ప్రజలపైన, కార్యకర్తలపైన దాడిచేయటం వంటి చర్యలకు పాల్పడు తున్నారు. ఈ మొత్తం ప్రయత్నాలన్నీ ప్రజలను నిరంతరం భయం, ఆందోళన, భీతావహ పరిస్థితుల నడుమవుంచి వారిని వేధింపులకు గురిచేయటమే. మాఫియా బలం ముందు తలవంచనంత దాకా ప్రజలంతా సాధారణ, శాంతియుత జీవనాన్ని కొనసాగించలేరనే విషయాన్ని వారిచే అంగీకరింపజేయటానికి వారిని వత్తిడికి గురిచేసి వారు నీరుగారిపోయే విధంగా తీవ్రప్రయత్నాలు చేస్తున్నారు.

2013 జూలై2న భూ కబ్జాదారుల మాఫియా, స్థానిక పూజుడల్ శక్తుల దన్నుతో లంపెన్ శక్తుల ముఠా ఈ తీరప్రాంత అడవిలో చెట్లను నరికి, ఆ కలపనంతటినీ తరలించుకెళ్ళే ప్రయత్నం చేసింది. బాంబులు, తుపాకులు, ఇతర మారణాయుధాలు వెంటతీసుకొని ఒక ట్రాక్టరులో వారంతా ఈ ప్రాంతం చేరుకున్నారు. ఈ వార్త ప్రజల

ప్రాంత యువతకు ఉపాధి లభిస్తుందా? లక్షలాదిమంది గ్రామీణ పేదల వలసలు, ఆకలిచావులు, ఆత్మహత్యలు నివారించబడుతాయా? ప్రజలందరికీ విద్య, వైద్యం అందుబాటులోకి వస్తాయా? అని ప్రశ్నిస్తూ విద్యార్థి, యువతరం సమస్యలపై ఆలోచించాలని కోరారు. భారత దళారీ పాలకులు సామ్రాజ్యవాద అనుకూల విధానాలు చేపట్టిన ఫలితంగా స్వతంత్ర అభివృద్ధికి నోచుకోలేదని, ఫలితంగానే పాలకుల ఈ పరాధీన విధానాలనీ, దీనికి వ్యతిరేకంగా మరీజాతీయోద్యమం చేపట్టాలని విద్యార్థి, యువతకు పిలుపునిచ్చారు.

ఏపిటిఎఫ్ రాష్ట్రమాజీ ప్రధాన కార్యదర్శి యన్కె.జిలానీ మాట్లాడుతూ నేడు విద్య-వైద్యంవంటి మౌలిక అవసరాలను లక్షలు ధారపోసి పొందాల్సిన స్థితి నెలకొందని, ఇది దేశ ప్రగతికి, సామాజిక అభివృద్ధికి గొడ్డలి పెట్టని, దేశంలోని ప్రజలందరికీ విద్యహక్కుగా అందింపబడాలని, దానిననుసరించే అందరికీ ఉపాధి వుండాలనీ అన్నారు. గత రెండున్నర దశాబ్దాలుగా పాలకులు చేపట్టిన ప్రైవేటీకరణ విధానాల ఫలితంగా ప్రతిఏటా కొన్ని వేల పాఠశాలలు, కొన్ని వందల కళాశాలలు మూతపడిపోతున్నాయని, ఉపాధ్యాయ పోస్టుల భర్తీ ఆగిపోతోందని ఫలితంగా దేశంలో కొద్దిమందిగా ఉన్న ధనాద్యులకే చదువుగా మారిందనీ, అందరికీ విద్యా- వైద్యం-ఉపాధి అన్న డిమాండ్ పై యువత ఉద్యమించాలని పిలుపునిచ్చారు. ★

చెవిన పడిన వెనువెంటనే వివిధ గ్రామాల నుండి వందలాదిగా ప్రజలు ఈ ప్రాంతానికి చేరుకుని, రౌడీ గూండాలను ప్రతిఘటించి, సవాల్ చేశారు. అగ్రహించిన ప్రజలు ఆ ట్రాక్టరును తగులబెట్టారు. గూండా గ్యాంగు దీనితో పారిపోయింది. ఈ ప్రయత్నాలు విఫలం కావడంతో, ఈ గూండా గుంపులు తమ దొంగచాటు దెబ్బతీసే విధానాలను మరింత తీవ్రం చేశాయి. జూలై 7న, సందాపూర్ గ్రామంపై ఈ గూండా గుంపులు పథకం ప్రకారం, సాయంకాల పనులలో గ్రామపొలిమేరలలో పనులు చేసుకొంటున్న ఇద్దరు వ్యక్తులపై బాంబు దాడులు చేశారు. తమ గ్రామాల నుండి అటవీ మార్గం గుండా పూరి పట్టణానికి వెళ్తున్న మరో ఇద్దరు రోజు కూలీలపై దాడిచేశారు. నలుగురు వ్యక్తులూ తీవ్రంగా గాయపడగా వారిసందరినీ ఆసుపత్రికి తరలించారు. ఆ వెనువెంటనే జూలై8న యస్.పి.ఆఫీసు ఎదుట మహిళలు ఖైదాయించి, తక్షణం దాడులకు పాల్పడిన దోషులను ఆరెస్టు చేయాలని ప్రజల ప్రాణాలకు భద్రత కల్పించాలని డిమాండ్ చేశారు. పోలీసు ఉన్నతాధికారులు దోషులను తక్షణం ఆరెస్టు చేస్తామని హామీ ఇచ్చారు. జగన్నాథుని రథయాత్ర పనుల వత్తిడిలో వున్నందున చర్యతీసుకోలేదన్నారు. తిరిగి వందలాదిమంది మహిళలు యస్పికార్యాలయాన్ని ఘెరావో చేశారు. జూలై 24 ఉదయం నుండి మర్నాటి ఉదయం వరకు యస్పి కార్యాలయం ఎదుటే ఖైదాయించారు.

ఆగష్టు3వ తేదీన యుజెజెఎస్ఎస్ ఆధ్వర్యంలో భూ ఉద్యమ ప్రాంతంలో ఒక ప్రదర్శన నిర్వహించారు. యుజెజెఎస్ఎస్ నాయకత్వంలో సమస్య పరిష్కార మయ్యేంత వరకూ ఐక్యంగా ఉద్యమాన్ని ముందుకు సాగిస్తామని నినదినస్తూ పరిసర గ్రామాల ప్రజలు వందలాదిగా ఈ ప్రదర్శనలో పాల్గొని నినదించారు. ప్రదర్శన సాగుతుండగా, ఒకచోట పొంచివున్న దుండగులు ప్రదర్శనపై బాంబులు విసిరి పారిపోయారు. నిబ్బరంగా వున్న ప్రజలు చెదిరిపోలేదు. కానీ, పోలీసులు మాత్రం ప్రేక్షకులుగా వుండిపోయారు. దీనితో బహిరంగ మాత్రం ప్రేక్షకులుగా వుండిపోయారు. దీనితో బహిరంగ సభగా నిర్వహిద్దామనుకున్న కార్యక్రమాన్ని రాస్తారోకోగా మార్పుచేసి, నిర్వహించారు. దోషులను ఆరెస్టు

చేయకుండా ప్రభుత్వం తాత్కాలికం చేయటాన్ని వారు తీవ్రంగా నిరసించారు. ఈ కార్యక్రమంలో కా||లింగరాజ్ (పశ్చిమ ఒడిషా రైతుసంఘ కన్వీనర్), కా|| శ్రీకాంత్ మొహంతి (ఛానీములియాసంఘ కార్యదర్శి), కా||బసు (ప్రజాకళాకారుడు), కా||బ్రహ్మానంద మల్లిక్ (సిపిఐ ఎం-ఎల్ నాయకులు), దేబిరథ్ (యుజెజెఎస్ఎస్), కా||బాలకృష్ణ స్వామిన్ మొదలగు నాయకులు ఈ సందర్భంగా ప్రజలనుద్దేశించి ప్రసంగించారు.

తిరిగి ఆగష్టు22న ఘమారు 9గం||ల సమయంలో పూరి నుండి తిరిగి వస్తున్న ఒక బాలునిపై ఈ గూండాలు సందాపూర్ గ్రామంలో పొంచివుండి దాడిచేశారు. ఆ బాలునికి తీవ్రగాయాలై ఆసుపత్రిలో చికిత్స పొందుతున్నాడు.

ప్రజలపై ఈ దాడులన్నీ పోలీసుల కనుసన్నలలోనే జరుగుతున్నాయి. దాడులకు పాల్పడుతున్న వారిపై ఏవిధమైన చర్యలూ తీసుకోకపోవడంతో, ఈ శక్తులు మరింత పేట్రేగిపోతున్నాయి. కోస్తా ప్రాంతంలోని ఈ ఉద్యమ ప్రాంత ప్రజానీకం సాగించే పోరాటం వారి ఒక్కరిదిగా మాత్రమే లేదు; విడివడినదిగా లేదు; దీనికి విశాల శ్రేణుల నుండి విస్తృత సంఘీభావం లభిస్తోంది. గత 3సం||ల నుద్దీర్ ఉద్యమంలో, నాయకత్వంతో పాటుగా ఈ కోస్తా తీరప్రాంత గ్రామాల ప్రజానీకం చూపిస్తున్న ఐక్యత, సడలని విశ్వాసం, సామర్థ్యం అభినందించదగింది. వీరు ఈ క్రమంలో చాలా కష్టాలను, నిర్బంధాలను, భౌతికదాడులను ఎదుర్కొన్నారు. ఈ మొత్తం ఉద్యమంలో మహిళలు చురుకైనపాత్ర నిర్వహించారు. ఈ ప్రాంతం నుండి కలప, ఇసుకను తరలించే అనేక పథకాలను వీరు వమ్ము చేశారు. ఈ సంవత్సరం కూడా, 20 గ్రామాలకు చెందిన 1500 కుటుంబాల ప్రజానీకం నిర్మాణయుత, క్రమశిక్షణా పద్ధతుల్లో జీడిపిక్కలను సేకరించుకొని పంపిణీ చేసుకొన్నారు. మరికొన్ని అదనపు భూములను కూడా తమ అనుభవంలోకి తెచ్చుకున్నారు. పోస్టోస్టేలు పరిశ్రమ నిర్మాణానికి వ్యతిరేకంగా పోరాడుతున్న ప్రజలకు వీరు సంఘీభావం తెలిపారు. ఈ మొత్తం అనుభవాలతో తమ ఉద్యమాన్ని మరింత ముందుకు కొనసాగించటానికి కృతనిశ్చయులై వున్నారు. ★

అధిక ధరలను నిరసిస్తూ ప్రదర్శన



మచిలీపట్నం, 12-9-13 :

పచ్చిమిర్చి, ఉల్లిపాయల ధరలను, నిత్యావసరాల ధరలను తక్షణమే తగ్గించి ప్రజలకు అందుబాటులో ఉండేలా ప్రభుత్వం చర్యలు తీసుకోవాలని డిమాండుచేస్తూ రైతుకూలీసంఘం(ఆం.ప్ర.), స్త్రీ విముక్తి సంఘటనల ఆధ్వర్యంలో పట్టణంలో నిరసన ప్రదర్శన నిర్వహించారు. లక్ష్మీటాకీస్ నుండి బయలుదేరిన ప్రదర్శన రేవతిటాకీసు సెంటర్ వరకు జరిగింది. ఈ సందర్భంగా ఏబిఎఫ్ఓయియ (న్యూ) రాష్ట్ర కార్యదర్శి యద్దనపూడి సోని ప్రసంగిస్తూ పచ్చిమిర్చి, ఉల్లిపాయల ధరలను నియంత్రించటంలో ప్రభుత్వం వైఫల్యం చెందిందని, ప్రజల అవసరాలను దృష్టిలో ఉంచుకొని మార్కెట్ ద్వారా కొనుగోలు చేసి తక్కువ ధరలకు ప్రజలకు అందించాలని అన్నారు. రైతుకూలీసంఘం(ఆం.ప్ర.) జిల్లానాయకులు పామర్తి అంజమ్మ, కొప్పినేని ఉమామహేశ్వరరావులు మాట్లాడుతూ ప్రభుత్వం ధరలపై నియంత్రణ ఎత్తి వేసిందని, ముందస్తు కొనుగోళ్ళు, అక్రమ నిల్వలను చట్టబద్ధం చేసారని, దీనితో బడా వ్యాపారులు, దళారులు తమ ఇష్టానుసారం ధరలు పెంచేసి ప్రజల ఆదాయాలను కొల్లగొడ్తున్నారని, పచ్చిమిర్చి, ఉల్లిపాయల ధరలను తక్షణమే తగ్గించి ప్రభుత్వం రైతుబజారు, రేషన్ షాపుల ద్వారా ప్రజలకు అందించాలని డిమాండ్ చేశారు. స్త్రీ విముక్తిసంఘటన నాయకులు నాంచారమ్మ, నాగేశ్వరమ్మ; ఎన్వైయస్ నాయకులు హనుమంతు తదితరులు ఈ కార్యక్రమంలో పాల్గొన్నారు.

పిడుగురాళ్ళు, 4-9-13 :

పెంచిన పెట్రోలు, గ్యాస్, డీజిల్ ధరలను తగ్గించాలని, నిత్యావసర వస్తువుల ధరలను అదుపు చేయాలని డిమాండ్చేస్తూ సిపిఐ(ఎమ్-ఎల్) ఆధ్వర్యంలో పిడుగురాళ్ళలో నిరసన ప్రదర్శన, రాస్తారోకో నిర్వహించి అధికధరల దిష్టిబొమ్మను దగ్ధం చేశారు. ఈ సందర్భంగా రైతుకూలీసంఘం జిల్లా నాయకులు కా||నీలాధి రాంబాబు మాట్లాడుతూ కేంద్ర, రాష్ట్ర ప్రభుత్వాలు ప్రజలపై మరొకసారి పెట్రోలు, డీజిల్ ధరల భారాన్ని మోపాయని వంటగాయ్ ధరను దొంగచాటుగా రూ62.50 పెంచిన చమురు కంపెనీల యొక్క దోపిడీ విధానాలను కేంద్ర ప్రభుత్వం నియంత్రించాలని, దీనికి తోడు రాష్ట్రప్రభుత్వం సబ్సిడీ ఇవ్వకపోగా పన్నులు వసూలు చేసుకుంటున్న విధానాన్ని వ్యతిరేకించాలని, మొత్తంగా కేంద్ర రాష్ట్ర ప్రభుత్వాలు చమురు కంపెనీలకు ధరలను పెంచుకునే అవకాశాన్ని ఇవ్వటం వలన చమురు కంపెనీలు లక్షల కోట్ల రూపాయలు దోచుకుంటున్నాయని, దీనికి వ్యతిరేకంగా ప్రజలు ఐక్యంగా ఉద్యమించాలని పిలుపు నిచ్చారు. స్త్రీ విముక్తి సంఘటన జిల్లా నాయకురాలు ఎమ్.నిర్మల మాట్లాడుతూ నేడు పాలకులు ప్రాంతీయ విద్యేపాలను రెచ్చగొడుతూ దీని మాటున అనేక ప్రజావ్యతిరేక విధానాలను సజావుగా అమలుచేసుకుంటూ వెళ్తున్నారని, నిత్యావసర వస్తువు ధరలు, రవాణా ఛార్జీలు, విపరీతంగా పెంచివేయటంతో సామాన్యులకు జీవనం భారంగా మారిందని, పెట్రోలు, గ్యాస్, డీజిల్ ధరల తగ్గింపును డిమాండ్ చేస్తూ ప్రభుత్వం అనుసరిస్తున్న ప్రజావ్యతిరేక విధానాలకు వ్యతిరేకంగా ప్రజలందరూ పోరాడాలని పిలుపునిచ్చారు.

ఈ కార్యక్రమంలో నవయువ సమాఖ్య జిల్లా నాయకులు కె.శ్రీను ఇంకా వివిధ కాలనీల ప్రజలు, కార్యకర్తలూ పాల్గొన్నారు. ★

కార్మికోద్యమ నాయకులు కా|| ఎన్.వి.కృష్ణయ్యకు నివాళులు

వెంకటగిరి, 13-9-13 :

కామ్రేడ్ ఎన్.వి. కృష్ణయ్య ఏడవ వర్ధంతి సందర్భంగా ఆయన స్వగ్రామం యాతలూరులోని స్థూపం వద్ద సిపిఐ(ఎం-ఎల్)కార్యకర్తలు, గ్రామస్థులునివాళులు అర్పించారు. కామ్రేడ్ ఎన్.వి.కె చిత్రపటానికి గ్రామపార్టీ కమిటీ సభ్యులు కా||కాళప్ప పూలమాల వేసి జోహార్దర్శించారు.

ఈ వర్ధంతి కార్యక్రమాన్ని ఉద్దేశించి రైతుకూలీ సంఘం(ఆం.ప్ర) నెల్లూరు జిల్లా కార్యదర్శి కా||జి.సునీత మాట్లాడుతూ కా||ఎన్.వి.కె భూస్వామ్య కుటుంబంలో పుట్టినా కమ్యూనిస్టు పార్టీ ఇచ్చిన చైతన్యంతో తన తండ్రితో పాటు గ్రామంలోని పెత్తందారీ శక్తులకు వ్యతిరేకంగా పేద, దళిత ప్రజల్ని కూడదీసి ఆందోళనలు నిర్వహించాడన్నారు. వెంకటగిరి ఏరియాలోనూ, నెల్లూరుజిల్లాలోనూ జరిగిన అనేక రైతాంగ, కార్మిక

ఆందోళనలకు నాయకత్వం వహించాడన్నారు. కార్మికనేతగా, సి.పి.ఐ(ఎం-ఎల్)నాయకునిగా తుదిశ్వాస వరకు ప్రజాజీవితంలో వున్నాడని ఆ బాటలో నడవడమే ఆయనకు మనమందించే నివాళిగా పేర్కొన్నారు. ★

THE VOICE OF INDIAN REVOLUTION

A CPI(M-L) TRIBUTE TO COM-RADE KANU SANYAL

Price : Rs. 150/-

For Copies :

Mythry Book House

Jaleel street, Karl Marx Road,

VIJAYAWADA - 2

Class Struggle

English Organ of Central Committee of CPI (ML)

వర్గ సంఘర్షణ కాపుకార్

Hindi Organ of Central Committee of CPI (ML)

‘సమైక్య ప్రత్యేక ఉద్యమాలతో ప్రజల మౌలిక సమస్యలు పరిష్కారం కావు’ ‘జనశక్తి’ సంపాదకులు డా॥పి.జస్వంతరావు



వెంకటగిరి, 19-9-2013 :

తెలంగాణా విభజన కనుకూలంగా కాంగ్రెస్ వర్కింగ్ కమిటీ తీర్మానం చేసిన తర్వాత జరుగుతున్న సమైక్యాంధ్ర ఆందోళనలుగానీ, గతంలో జరిగిన ప్రత్యేక తెలంగాణా ఆందోళనలుగానీ ప్రజల మౌలిక సమస్యలను పరిష్కరించేవి కాదని, పైగా ఇవన్నీ తమ నిత్యజీవిత సమస్యల నుండి ప్రజలను పక్కదారి పట్టించడానికేనని ‘జనశక్తి’ సంపాదకులు డా॥పి.జస్వంతరావు అన్నారు. వెంకటగిరి ఆర్విఎం ఉన్నత పాఠశాల ఆవరణలో

బీహార్ మామో వర్ధంతి సందర్భంగా సెమినార్

మామో వర్ధంతిని పురస్కరించుకొని 2013 సెప్టెంబరు 9న సిపిఐ(ఎం-ఎల్) బీహార్ రాష్ట్రకమిటీ ఆధ్వర్యంలో పాట్నాలోని ఐఎమ్ఎ హాలులో సెమినార్ నిర్వహించారు. ‘సామాజిక మార్పుకోసం పోరాటం - సాంస్కృతికోద్యమం’ అనే అంశంపై జరిగిన ఈ సెమినార్ కు బీహార్ లోని అనేక జిల్లాల నుండి ప్రతినిధులు హాజరయ్యారు. పాట్నా నగరంలోని పలువురు మేధావులు, ఇతర విప్లవ కమ్యూనిస్టు సంస్థల ప్రతినిధులు, ప్రజాస్వామిక సంస్థల నాయకులు ఈ సెమినార్ లో పాల్గొన్నారు. సిపిఐ(ఎం-ఎల్) కేంద్ర ఎగ్జిక్యూటివ్ కమిటీ సభ్యులు కామ్రేడ్ సుబ్రతబసు, సిపిఐ(ఎం-ఎల్) సిఇసి మరో సభ్యులు కా॥ అరవిందసిన్హా ఈ సెమినార్ లో ప్రసంగించారు. మేధావుల తరపున రాణాప్రతాప్ పాల్గొనగా, ఈ సెమినార్ కు కా॥అఖిలేశ్వర ప్రసాద్ సారధ్యం వహించారు. సిపిఐ(ఎం-ఎల్) బీహార్ రాష్ట్ర కమిటీ సభ్యులు కా॥నందకిషోర్ సెమినార్ లో చర్చకు ఉద్దీరించిన పత్రాన్ని ప్రవేశపెట్టిన అనంతరం, ఉపన్యాసకులు తమ అభిప్రాయాలను వెలిబుచ్చారు.

రైతుకూలీసంఘం (ఆం.ప్ర) నిర్వహించిన బహిరంగసభలో ఆయన ప్రధాన వక్తాపాల్గొని మాట్లాడుతూ చాపకింద నీరులాగా బహుళజాతి సంస్థలు మనదేశంలోని పారిశ్రామిక, వ్యవసాయ రంగాల్లోకి వచ్చి తిష్టవేస్తున్నాయని అన్నారు. మొత్తం 80శాతం సిమెంట్ పరిశ్రమలు 3 బహుళజాతి కంపెనీల ఆధీనంలోకి వెళ్ళగా, మండుల పరిశ్రమకూడా విదేశీ కంపెనీల గుత్తాధిపత్యం క్రిందకు వెళ్ళిందని దీనివలన ఒక రూపాయికి కొంటున్న పారాసెటమాల్ మాత్ర భవిష్యత్లో 30రూ॥ పెట్టి కొనేపరిస్థితి ఏర్పడుతుందన్నారు. ప్రజలకు సేవలందించాల్సిన ప్రభుత్వరంగంలో లక్షలాది పోస్టులను భర్తీచేయకుండా, ఉద్యోగాలు పొందలేకపోవటానికి పరస్పరం కారకులుగా అపొహలు సృష్టించి పాలకులు ప్రాంతీయ ద్వేషాలు పెంచుతున్నారని, నిరుద్యోగ సమస్యకు పరిష్కారం చూపాల్సిన పాలకులు ప్రజలను తప్పుదారి పట్టిస్తున్నారన్నారు.

10 సం॥రాల కాలంలో 3 లక్షలమంది రైతులు ఆత్మహత్యలు చేసుకున్నారని, రోజుకి 2వేలమంది రైతులు వ్యవసాయం వదిలిపెట్టి ఇతరపనులు వెతుక్కుంటున్నారని, ఈ తీవ్ర వ్యవసాయరంగ సంక్షోభానికి కారణం-గత

67ఏళ్ళుగా అధికారం వెలగబెట్టిన అన్ని పాలకపార్టీలూ సామ్రాజ్యవాదుల సేవలో తరించడమేనన్నారు. తెలంగాణా విభజన ప్రకటనరాగానే ‘హైద్రాబాద్ బ్రాండ్ ఇమేజ్’ని పెంచుతానని కెసిఆర్ బడాబూర్జువా వర్గానికి హామీ ఇచ్చాడని, ఎంతోకాలంగా తెలంగాణా వస్తే ఏదైనా సాధ్యమంటూ ప్రజలను మాత్రం బుకాయిస్తూ వస్తున్నాడని అన్నారు. తెలంగాణలోనూ, సీమాంధ్రలోనూ ప్రజల ‘మనోభావాల’ ప్రకారం నడుచుకుంటున్నామంటున్న నాయకులు తమ ముఠా తగాదాల్లోకి ప్రజలను లాగి మౌలిక సమస్యలనుండి దృష్టి మళ్ళిస్తున్నారని, ప్రజల ఐక్యతను దెబ్బతీసే కుట్రలుజేస్తున్నారని, ప్రజలు అప్రమత్తంగా వుండి దోపిడీ పాలకులకు వ్యతిరేకంగా సంఘటితపడాలన్నారు.

రైతుకూలీసంఘం (ఆం.ప్ర) జిల్లా కార్యదర్శి కా॥ జి.సునీత మాట్లాడుతూ మధ్యం ఏరులయ్య పారుతున్నా, యువత మత్తుపదార్థాలకు బానిసలవుతున్నా, మహిళలపై, దళితులపై దాడులు పెచ్చరిల్లిపోతున్నా స్పందించకుండా

బీహార్ ప్యూడల్ దాడులకు వ్యతిరేకంగా ఆందోళన

2013 ఆగస్టు15న, బీహార్ రాష్ట్రం రోహతక్ జిల్లా, ససరమ్ కు దగ్గరలోని బిరిడి గ్రామంలో రాజ్ పుట్ కులానికి చెందిన ప్యూడల్ శక్తులు, దళితులపై సాయుధ దాడిచేశాయి. ఈ దాడిలో ఇద్దరు దళితులు మరణించగా, మరో ముగ్గురు తీవ్రగాయాలపాలై పాట్నా మెడికల్ హాస్పిటల్ లో చికిత్స పొందుతున్నారు. గాయపడిన వారిలో 12సం॥ల బాలుడు కూడా వున్నాడు. ముందుగా రూపొందించుకున్న పకడ్బందీ పథకం ప్రకారమే ఈ దాడి జరిగింది.

ప్రతి సంవత్సరమూ ఆగస్టు 15వ తేదీన బిరిడి గ్రామానికి చెందిన దళితులంతా ఒకచోట జమకూడి మతగురువు రబీదాస్ జన్మదినవేడుకలను జరుపుకోవటం అనేక సంవత్సరాల నుండి ఒక ఆచారంగా కొనసాగుతూ వస్తోంది. ఈ సంవత్సరం కూడా, అదే విధంగా జెండాను ఎగురవేసి జయంతి ఉత్సవాలు జరుపుకునే సన్నాహాలలో వున్నారు. దళితులు ఈ ఉత్సవాలను జరుపుకుంటున్న స్థలాన్ని ఏవిధంగానైనా కబ్జా చేయాలనే తలంపుతోనున్న జాట్ కులస్తులు, దళితులను బలవంతంగా అక్కడ నుండి తరిమివేయటానికి కుట్రచేసి ఆస్థలంలో తమ రాజ్ పుట్ కులానికి చెందిన ఓ న్యాయోత్త్య సమరయోధుడి విగ్రహాన్ని నెలకొల్పాలంటూ, సాయుధంగా వచ్చి దాడిచేశారు.

ప్రత్యేక, సమైక్య ఆందోళనలు జరపడం వలన ప్రజలకు ప్రయోజనం చేకూరదన్నారు. గ్రామీణ ప్రాంతాల నుండి కూలీలు వలసబాట పడుతున్నారని, సరైన ఉపాధికోసం ఉద్యమించాలన్నారు.

సభకు అధ్యక్షత వహించిన రైతుకూలీసంఘం (ఆం.ప్ర) జిల్లా సహాయకార్యదర్శి కా॥వి.వి.రమణయ్య మాట్లాడుతూ సమైక్య ఆంధ్రప్రదేశ్ లో నిరుద్యోగ సమస్య తీవ్రంగా వుందని, విద్య, వైద్యంల కార్పొరేటు వ్యాపారం మూడుపువ్వులు ఆరుకాయలుగా ‘విలసిల్లు’తోందని, కూరగాయలు, నిత్యావసరపస్తువుల ధరలు ఆకాశాన్నంటు తున్నాయని, పెట్రోల్, డీజిల్, గ్యాస్ ధరలు నానాటికీ దిగజారుస్తున్న పాలకుల పాలనలో-ప్రత్యేక రాష్ట్రాలు ఏర్పడినా, రాష్ట్రం సమైక్యంగా వున్నా ప్రజలను ఉద్ధరించేది ఏమీలేదన్నారు. కనుక, పీడిత, తాడితప్రజానీకం సంఘటిత పడి భూస్వామ్య, పెత్తందారీవర్గాలకు, సామ్రాజ్యవాద దోపిడీకివ్యతిరేకంగా ఉద్యమించాలన్నారు. ★

సమైక్య, విభజన ఆందోళనల నేపథ్యంలోపిడిఎస్ఓ-ఎస్వైయస్ల ఆధ్వర్యంలోసభలు

మంగళగిరి, 3-9-13 :

‘ప్రాంతీయ వైపర్యాల ఉద్రేకాల నుండి బయట పడడం-సమస్యల పరిష్కారానికి ఉద్యమిద్దాం’ అని పిలుపునిస్తూ పిడిఎస్ఓ-ఎస్వైయస్ల జిల్లా కమిటీల పిలుపులో భాగంగా 3-9-13న మంగళగిరి, 6-9-13న రేపల్లె పట్టణాల్లో సభలు నిర్వహించారు.

మంగళగిరిలో జరిగిన ఈ సభకు పిడిఎస్ఓ జిల్లా అధ్యక్షులు ఎస్కె బాబినాథ, ఎస్వైయస్ పట్టణ అధ్యక్షులు వి.దుర్గాప్రసాద్ అధ్యక్షత వహించారు. ఈ సభలో జనసాహితి రాష్ట్రకార్యదర్శి దివిడుమార్ మాట్లాడుతూ ‘1969,1972లలోను, తిరిగి నేడు జరుగుతున్న ఆందోళనలను పరిశీలిస్తే ప్రత్యేక తెలంగాణ వలన మేలు జరుగుతుందనే వారు కొందరు; కాదు, సమైక్యంగా ఉంటేనే మేలు జరుగుతుందనేవారు మరికొందరు! మనం ఆలోచించాల్సింది, ఈ ఆందోళన సాగిస్తున్న వారివరు? ఇరుప్రాంతాల మధ్య వైపర్యాలను, ఉద్రేకాలను రెచ్చగొడుతుంది ఈ పాలకులు కాదా? ఈ సమస్యలకు సృష్టికర్తలు వాళ్ళే కదా! నిరుద్యోగ సమస్యను తీవ్రం చేస్తున్నది ఈ పాలకవర్గ నాయకులే కదా, నూతన పరిశ్రమల అభివృద్ధిని



చేయకపోగా ఉన్న ప్రభుత్వరంగ సంస్థలను నిర్దిష్టం చేస్తూ ఉద్యోగ వ్యవస్థను కాంక్షాక్రీకరణ, ఔట్ సోర్సింగ్ విధానాలను అమలుచేస్తున్నది ఈ ప్రభుత్వాలే కదా! ప్రభుత్వ ఎయిడెడ్ పాఠశాలల సమస్యలను నానాటికీ తీవ్రతరం చేస్తూ కనీసపాటి సదుపాయాలు లేక వేల పాఠశాలలను మూతకి గురిచేస్తుంది ఈ ప్రభుత్వమే కదా! అన్నారు. నేడు రాష్ట్రంలో ప్రజలు ఎదుర్కొంటున్న మౌలికసమస్యల పరిష్కారం కోసం ఏ పాలకవర్గ పార్టీ నాయకుడు మాట్లాడటంలేదనీ, ప్రాంతీయ ఉద్యమాల పేరుతో ప్రజల మౌలిక సమస్యలను పక్కదారి పట్టిస్తూ తమ అధికారం నిలబెట్టుకోవటం కోసం ప్రజలను,

విద్యార్థి-యువకులను పాపుల్లా వాడుకుంటున్నారని, విద్యార్థి - యువతరం ప్రాంతీయ ఉద్రేకాలకు లోనుకాకుండా విశాలదృక్పథంతో సమాజాన్ని పరిశీలించాలనీ, నూతన వ్యవస్థ స్థాపన కోసం విద్యార్థి - యువతరం ఉద్యమించాలని ఆయన పిలుపునిచ్చారు.

ఈ సభలో ఎస్వైయస్ జిల్లా అధ్యక్షులు దండా ప్రసాద్, పిడిఎస్ఓ జిల్లా కార్యదర్శి బి.నాగబసవయ్య ప్రసంగించగా ఈ కార్యక్రమంలో పిడిఎస్ఓ నాయకులు ఎస్కె. నాగూర్, బాజి; ఎస్వైయస్ నాయకులు కె.బాజి, కృష్ణ తదితరులు పాల్గొన్నారు. అనంతరం మంగళగిరి పట్టణంలో ప్రదర్శన నిర్వహించారు.

రేపల్లె, 6-9-13 :

స్థానిక ఏబిఆర్ డిగ్రీకాలేజీలో పిడిఎస్ఓ నాయకులు నాగేంద్ర, ఎస్వైయస్ నాయకురాలు ఎమ్.రాజేశ్వరిల అధ్యక్షతన జరిగిన సభలో ముఖ్యవక్తగా ఏపిటిఎఫ్ రాష్ట్ర మాజీ ప్రధాన కార్యదర్శి ఎస్కె.జిలానీ మాట్లాడారు. ఆయన తన ప్రసంగంలో నేడు పాలకులు ఆడుతున్న నాటకాల్లో విద్యార్థులు బలికావద్దని అంటూ ప్రజల మౌలిక సమస్యలైన ఏ సమస్యను పరిష్కరించకపోగా, విద్యా-వైద్య-ఉపాధి రంగాలను ప్రైవేటీకరిస్తూ నిత్యావసర ధరలను, కూరగాయలను, పెట్రోల్, డీజిల్, గ్యాస్, విద్యుత్ ఛార్జీలను విపరీతంగా పెంచుతూ ప్రజలను దోచుకుంటున్నవారు ఈ పాలకులేననీ, లక్షలలో ఉద్యోగ అవకాశాలున్నప్పటికీ వాటిని భర్తీ చేయకపోగా, ఏళ్ళతరబడి వాటిని వాయిదా వేస్తూ నిరుద్యోగసైన్యాన్ని పెంచుతున్నది ఈ పాలక ముఠాలేననీ, విద్యని, వైద్యాన్ని అమ్ముడు సరుకుగా చేసి ప్రజలకు దూరం చేస్తోంది ఈ రాజకీయ నాయకులేననీ, రైతుల ఆత్మహత్యలకు, కార్మికుల ఆకలిచావులకు కారకులైనవారు, ఈ సమస్యల గురించి ప్రజలను ఆలోచించనివ్వకుండా పక్కదారి పట్టించేందుకు (తరువాయి 7వ పేజీలో)

